



NATIONAL COUNCIL FOR THE ELDERLY
Patronage - H.E. The President of the Republic of Malta
Members of AGE Platform Europe

NEWSPAPER POST

L-Anzjani Llum

Leġen il-Kunsill Nazzjonali tal-Anzjani

Nru. 113

Jannar - Marzu 2024

Il-President u l-Membri tal-Kunsill Nazzjonali tal-Anzjani
jawgura lill-Anzjani kollha Sena Ġdida mimlija
Risq, Hena, Sahha, Paċi u Prosperità



Karmenu Mallia

4 - 01 - 2023

2022-23

Ghadda l-Milied u waqa' s-skiel fil-pjazez.
Konna flimkien hawn, kullimkien, imfissda.
Presepju d-dar, sa dahhlu l-hmar. Xi hlewwa!
Qrati maghluqa; imhuh mixquqa. X'jimporta?
Imma, ftit boghod, kollox jirtoghod u kiesah.
Mal-ewwel jum, is-sena tqum storduta.
Niket jew ferh? Hidma jew serh? X'tahwida!
Russja u Ukrajna, Gulija jmajna taht David.
Poeti, qumu u qatt mhuma mistura
quddiem il-hażna bla xejn imrażżna tas-Slaten.
Ghalkemm imnikket, il-lejl isikket il-kwiekeb.
Ix-xemx ghad thabbar, tghanni u ssabbar il-hlejjaq.
U l-ilhna jferrhu, lil qalbna jserrhu ghatxana.
X'jonqos, Mulej? Tgharrfilna x'gej, ghall-inqas!
Epifanija! Mija fil-mija? Excelsior!

Jannar - Marzu 2024



Premju Anzjanità Attiva 2023

STQARRIJA MILL-UFFIČĊJU TAL-PRESIDENT:

“L-età m’għandhiex tkun ta’ xkiel biex persuna tkompli tinvolvi ruhha u jkollha rwol ċiviku fil-komunità” – il-President ta’ Malta

Il-President ta’ Malta George Vella qal li persuni kbar fl-età għandhom jinghataw kull spazju u fakultà li jkomplu jużaw l-għarfien u l-abbiltajiet tagħhom għall-ġid tagħhom u tal-komunità.

“Dawn l-għerf u l-esperjenza ma jistghux jintilfu. Mhumix xi haġa antika jew żejda, iżda bżonn f’kull soċjetà moderna kemm hi moderna. Kulhadd għandu sehem x’jaghti f’dan il-proċess,” stqarr il-President waqt is-serata ‘Premju Anzjanità Attiva’, li din is-sena ntrebah minn Patri Marcellino Micallef.

Il-President qal li l-età m’għandhiex tkun ta’ xkiel biex persuna tkompli tinvolvi ruhha u jkollha rwol ċiviku fil-komunità. Innota li entitajiet bhall-Kunsilli Lokali, entitajiet governattivi u għaqdiet mhux governattivi jistghu joffru opportunitajiet varji biex ihegġu lill-anzjani jitghallmu u jaqsmu l-għarfien, esperjenza fid-dinja tax-xoghol, tradizzjonijiet, valuri u hafna iktar bejniethom u ma’ generazzjonijiet ohra.

Din tal-lum, qal il-President, hija ċelebrazzjoni ta’ xoghol, impenn u dedikazzjoni fis-settur tal-anzjanità attiva. Fid-diskors tiegħu, il-President laqa’ bis-shih il-hsieb ta’ dan l-avveniment annwali ddedikat għall-anzjani li juri biċ-ċar l-apprezzament lejn min ta sehm u għas-soċjetà Maltija tul is-snin.

Il-President irrimarka li din is-sena f’din l-attività qed naraw elementi ġodda għax minbarra premjijiet għal persuni anzjani li baqghu attivi, hemm ukoll kategoriji għal proġetti jew inizzjattivi li setghu twettqu minn individwi ta’ kull età, entitajiet jew organizzazzjonijiet li permezz tal-proġett jew l-inizzjattiva tagħhom iffaċilitaw anzjanità attiva. Semma fost ohrajn oqsma bħalma huma l-innovazzjoni, it-teknoloġija u s-solidarjetà bejn il-generazzjonijiet.

Il-Ministru għall-Anzjanità Attiva Jo Etienne Abela rringrazzja lill-anzjani kollha għall-kontribut kbir li taw matul hajjithom. Qal li dak li qeghdin ingawdu ahna llum ġie bil-hidma ta’ min ġie qabilna u l-isforzi tagħhom. Waqt li ddeskriva l-Premju Anzjanità Attiva bħala ċelebrazzjoni ta’ xoghol, impenn u dedikazzjoni f’dan is-settur, il-Ministru Abela stqarr li hu sabih li jibqa’ jkun hemm numru sabih ta’ parteċipanti għal dan il-premju.



Ir-rebbieha huma:

Premju Anzjanità Attiva – Patri Marcellino Micallef

Premju Innovazzjoni u Teknoloġija – Proġett CLIVE

Premju Anzjanità Sportiva – Is-Sur Carmel Mizzi

Premju Volontarjat fl-Anzjanità – Is-Sur Joseph Vella

Premju Solidarjetà Intergenerazzjonali – L-iskola primarja tax-Xewkija u l-Kunsill Lokali tax-Xewkija għall-Proġett Intergenerazzjonali dwar snajja’

Premju Anzjanità Kulturali – Is-Sur Charles Bellia



'L-ANZJANI LLUM' huwa lehen il-Kunsill Nazzjonali tal-Anzjani li johroġ bla hlas kull tliet xhur biex iżomm lill-Anzjani kollha infurmati b'dak li qed jġri dwarhom u għalihom, u biex jaqsam magħhom il-veduti, ideat u suggerimenti tagħhom.

IL-BORD EDITORJLI

Editor:

Vincent Piccinino

Membri:

Josiah Grech, Mary Mangion u Marica Attard Cassar

Proof Reader:

Sonya Micallef

Typing u Distribuzzjoni:

Marica Attard Cassar

IL-KUNSILL

President:

Peter Paul Bonnici

Viċi President:

Lino Debono

Segretarju:

Raymond Cardona

Ass. Segretarju:

Emanuel Grima

Teżorier:

Godwin C. Micallef

Ass. Teżorier:

Saviour Attard

Segretarju Internazzjonali:

Anthony De Giovanni

Uffiċċjal għar-Relazzjonijiet Pubbliċi:

Mary Mangion

Ass. U.R.P.:

Alfred Mallia

Membri:

Saviour Attard
Louise Azzopardi
Emanuel Deguara
Paul Muscat

Membri Co-Opted:

Pawlu Caruana
Mary Farrugia

HINIJIET TAL-UFFIĊĊJU GĦALL-PUBBLIKU

Ċemplu għall-appuntament
mit-Tnejn sal-Gimgha
09:00 - 12:00



INDIRIZZ POSTALI

'L-Anzjani Llum'

Kunsill Nazzjonali tal-Anzjani

Triq Dom Mawru Inguanez,

Birkirkara - BKR 4811

Tel: 21 243860

E-mail: maltakna@gmail.com

www.kna.org.mt

Issettjat u Stampat: Bonnici's Press

36, Triq San Pawl, Valletta

EDITORJAL



Hbieb Anzjani, Insellmilkom

Jikteb Vincent Piccinino - Editor

Wahda għalliema xtrat biżżejjed b'żieqa, kollha xorta u kollha tal-istess lewn, biex tkun tista' tqassamhom, wahda kull wiehed, lit-tfal kollha tal-klassi tagħha. Meta tathom il-bużżeja, il-miss qaltihom biex jonfhuha, jiktbu isimhom fuqha bil-gem marker u jiftgħuha mit-tieqa 'l barra għal gol-bitha tal-iskola.

Meta kulhadd kien lest, il-miss tat lit-tfal hames minuti żmien biex jinzlu fil-bitha u kulhadd isib il-bużżeja tiegħu. Minkejja hafna ġiri 'l hawn u 'l hinn, flimkien ma' hafna ċċaċċrar, il-hames minuti għaddew imma, tista' tghid, li kważi hadd mit-tfal ma kien għadu sab il-bużżeja tiegħu.

Imbagħad, l-għalliema qalet lit-tfal biex jieqfu jfittxu, jaqbd u l-ewwel bużżeja li jsibu, jaraw l-isem miktub fuqha u jtuha lil ta' min hi. B'hekk, f'inqas minn żewġ minuti, it-tfal kollha kellihom il-bużżeja tagħhom f'idejhom.

L-għalliema riedet tghalliem lit-tfal l-importanza li dejjem għandna naħdmu flimkien bħala *team*. Jekk kulhadd jaqdef għal rasu, x'aktarx li ma naslu mkien. It-tagħlima hawn hija li, meta nikkoperaw flimkien, ix-xogħol ikun ehfef u, iktar importanti minn hekk, l-iskop aħhari jintlahaq u jintlahaq iktar malajr u mingħajr tbatija żejda. Bħalma qal Steve Jobs f'wahda mit-tagħlimiet għall-hajja qabel halla din id-dinja, jekk trid tghaġġel, mur wahdek imma, jekk trid tasal, hu lil xi hadd iehor miegħek.

L-għalliema għamlet iktar minn hekk ukoll għax, fl-aħhar tal-lezzjoni, lit-tfal qaltihom li t-tfittxija għall-b'żieqa tixbah lit-tfittxija għall-kuntentizza u l-ferh. Dawn qatt ma nsibuhom jekk kulhadd ikun mitluf ifittex il-ferh u l-kuntentizza tiegħu stess. Imma, jekk jimpurtana wkoll mill-kuntentizza u l-ferh tal-ohrajn, insibu tagħna wkoll. Bħalma spiss jingħad, hafna drabi, iktar niehdu sodisfazzjon meta nagħtu milli meta nircievu, speċjalment, meta nagħtu lil min hu fil-bżonn u lil min hu inqas ixxurtjat minna.

Jalla lkoll nagħrfu ngħixu l-hajja ta' solidarjetà u l-imhabba lejn il-proxxmu halli l-jiem tagħna kollha jkun dejjem mimlijin bil-ferh u l-kuntentizza li taf tagħti l-hajja.

Nahseb li tghidu li, kultant, naqa' wisq fis-serjetà. Infatti, ilna ma ngħidu xi ċajta u, la bdejna bil-b'żieqa, tajjeb li nispiċċaw bil-b'żieqa ukoll. Mela żewġ itfal dahl u f'hanut tal-helu u, lill-ewwel wiehed, tal-hanut staqsieh xi jrid u t-tifel qallu li jrid bużżeja. Tal-hanut xejn ma ha gost għax ftakar li l-b'żieqa qegħdin go kaxxa fil-gholi u, biex iġibhom, ried jaqla' s-sellum minn wara l-bieb, jtilgħu, jiftah il-kaxxa, iġib bużżeja, jerga' jagħlaq il-kaxxa, jinzel u jpoġġi s-sellum lura f'postu. Imma, m'hemmx x'tagħmel; meta tkun bil-hanut, trid tiegħu paċenzja bil-parruċċani kollha; huma min huma. Allura, għab is-sellum, tela', fetah il-kaxxa, għab bużżeja u, kif kien ser jinzel u kolloxx, lit-tifel l-iehor qallu: "Għal li jista' jkun *boy*, int mhux bużżeja trid ukoll, hux?" U t-tifel qallu li le. Allura, reġa' għalaq il-kaxxa, nizel, poġġa s-sellum f'postu wara l-bieb, ta l-bużżeja lill-ewwel wiehed, ha l-flus, tefagħhom fil-kexxun u, lit-tifel l-iehor qallu: "mela xi trid, għid *boy*?" U dak qallu: "Tnejn bużżeja!"

Is-sahha u s-sliem lil kulhadd.

Bagit '24: Pensjonijiet - X'hemm Ġdid ?

Il-Kunsill Nazzjonali tal-Anzjani (KNA), nieda gabra ta' mizuri li thabbru fid-diskors tal-Bagit u li bhal dejjem, sabiex nagħtu servizz lill-Anzjani u Pensjonanti Maltin u Ghawdxin, haseb biex jiġbru b'format li jkun ta' referenza ta' malajr.

Il-KNA ghamel sena shiha fi djalogu kostruttiv mall-Awtoritajiet konċernati inkluż il-Ministru għall-Politika Soċjali u d-Drittijiet tat-Tfal. Ma naqsux laqgħat li hallew riżultati ta' appoġġ mal-ghaqdiet differenti, inklużi l-Unjins Maġġuri – GWU u l-UHM. Smajtu bla dubju, is-Seminar li l-KNA organizzat mal-pubbliku li mela bi hġaru s-Sala Ewlenija fl-Istitut Kattoliku fil-Furjana, nhar is-27 ta' Lulju li għadda fejn ġie mistieden il-Ministru l-Onor. Dr Michael Falzon, is-Segretarju tal-GWU is-Sur Josef Bugeja, u s-Segretarju Generali tal-UHM is-Sur Josef Vella u l-Membri tal-Oppożizzjoni, l-Onor. Dr Paula Mifsud Bonnici, u l-Onor. is-Sur David Agius.

Kienet okkażjoni ewlenija fejn il-Ministru Falzon irrikonoxxa il-famuża anomalija tas-62+ u

d-diskriminazzjoni li din gabet magħha. Fejn il-pensjonanti kienu maqsuma f'żewġ gruppi. Dawk li twiedu qabel is-62 u dawk li twiedu wara, bid-differenza tkun li tal-ahhar ikollhom pensjoni anqas.

Madanakollu dakinhar, l-Onor. Ministru wiegħed quddiem kulhadd li kien ser jindirizza din id-diskriminazzjoni fil-Bagit '24 li ġie pprezentat. Kif fil-fatt ghamel u r-riżultat jidher hawn taht.

Il-KNA kisbet dan ir-riżultat b'impenn shih tal-Membri tal-Kunsill kollha sabiex il-pensjonanti jiġu mwieżna għal-hajja aktar dinjituża.

Izda il-Kunsill mhux ser jieqaf hawn. Ser ikompli jhabbrek biex bi dritt, itejjeb kundizzjonijiet soċjali inkluż dak fil-Kostituzzjoni ta' Pajjiżna fejn l-Anzjan, jingħata r-rispett li jixraq.

Peter Paul Bonnici
President – KNA

Emanuel Deguara – Pensjonijiet, Membru fuq il-Kunsill tal-KNA

Il-membru fil-KNA responsabbli mill-Pensjonijiet ġabar dan is-sommarju tal-mizuri li l-iżjed li jistgħu jolqtu lilna l-anzjani u pensjonanti.

Qed niġbru dawn il-mizuri bil-mod konsekuttiv kif ġew ipprezentati quddiem il-Parlament Malti.

Kif tafu fit-30 ta' Ottubru li għadda il-Ministru tal-Finanzi u x-xogħol, Dr Clyde Caruana pprezenta il-bagit għas-sena 2024.

1 Żieda izjed mill-COLA għall-pensjonanti: Għad-disa' sena konsekuttiva qed terġa' tingħata żieda ohra lil pensjonanti kollha fuq iż-żieda għall-gholi tal-hajja.

B'kollox, biż-żieda tal-gholi tal-hajja inkluża, kull pensjonant tal-irtirar, ir-romol, dawk tal-invalidità u dawk li jiehdu l-pensjoni tal-età se jiżiedu €15 fil-ġimgha (€12.81 cola + €2.19 iżjed) jew €780 fis-sena.

Din hija l-akbar żieda li qatt hadu l-pensjonanti f'sena wahda biż-żieda tal-gholi tal-hajja b'kollox.

2 Mekkanizmu li jiggarantixxi żidiet adegwati lill-pensjonanti fil-futur: Fl-2006, permezz tal-'Pensions Strategic Group' immexxi minn Mr David Spiteri Gingell kien qasam il-pensjonanti bejn dawk li twiedu qabel l-1962 u dawk li twiedu wara. Lil dawk li twiedu qabel kienu iggarantixxewlhom iż-żieda għall-gholi tal-hajja biss. Lil dawk li twiedu wara l-1962 dahhlulhom mekkaniżmu fil-liġi sabiex kull sena jiżiedu b'persentaġġ li 70% tiegħu huwa bbażat fuq iż-żieda fil-pagi u 30% fuq iż-żieda fl-inflazzjoni.

Ser titneħħa din id-diskriminazzjoni b'mod gradwali. Mis-sena d-dieħla, l-istess mekkaniżmu li diġà japplika għal dawk li twiedu fl-1962 jew wara, se jkun japplika wkoll għall-pensjonanti li twiedu qabel.

3 Dhul Pensjonabbli Massimu wiehed: L-istess 'Pensions Working Group' ta' Gingell kien ukoll iddeċieda li l-Ogħla Dhul Pensjonabbli ta' dawn il-persuni, li twiedu qabel 1962, illum huwa €6,407 fis-sena anqas minn ta' dawk li twiedu wara.

Mis-sena d-dieħla, 2024 dawk il-pensjonanti li twiedu qabel l-1962 u li s-salarju kurrenti tagħhom li kieku għadhom

jahdmu jaqbeż id-Dhul Pensjonabbli Massimu, ser ikunu qed jirċievu żieda addizzjonali fil-pensjoni tagħhom li tvarja skont is-salarju. Minn din il-miżura huma mistennija jibbenefikaw kważi 10,000 pensjonant.

4 Eżenzjonijiet mit-taxxa għall-pensjonanti:

Ser jerga' jkun hemm eżenzjonijiet mit-taxxa li japplikaw mill-età ta' 61 sena 'l quddiem għall-pensjonanti. Dan b'mod li jkun inklużi fl-ammonti eżentati ż-żidiet kollha li qed inħabbar għall-pensjonanti. Barra minn hekk, mis-sena d-dieħla 'l quddiem il-Pensjoni tar-Romol mhux se tibqa' taxxabbli għal romol li jkun għadhom ma għalqux il-61 sena.

5 Aggustament iehor fil-Bonus tal-Gholi tal-Hajja: Ser jitkompla wkoll il-proċess li nbeda fl-2022 sabiex tiġi indirizzata anomalija oħra li kienet inholqot fl-2009. Din tikkonċerna l-Bonus tal-Gholi tal-Hajja li r-rata tiegħu tvarja skont meta l-pensjonanti jkun bdew jiehdu l-pensjoni.

Bit-tkomplija tal-proċess li issa se jidhol fit-tielet sena tiegħu, dawk li bdew jiehdu l-pensjoni fl-2009 jew wara se jiehdu żieda addizzjonali fil-bonus tal-gholi tal-hajja tagħhom sa massimu ta' ftit aktar minn €1.00 oħra fil-ġimgha. B'kollox se jibbenefikaw mat-53,000 pensjonant minn dan it-titjib. Li kieku mhux qed tiġi indirizzata din l-anomalija, kieku l-bonus tal-gholi tal-hajja ta' dawn il-persuni huwa saħansitra sa kważi €9 anqas fil-ġimgha minhabba din l-anomalija.

6 Żieda addizzjonali fil-Pensjonijiet tar-Romol: Ser jitkompla wkoll il-proċess li nbeda fl-2022 li bih il-pensjonanti romol gradwalment se jibdew jirċievu l-pensjoni shiha li kieku kienu jirċievu l-konjuġi tagħhom kieku għadhom hajjin.

Mill-aġġustament tas-sena d-dieħla se jgawdu kważi 7,000 armla li se jaraw żieda addizzjonali fuq dik mogħtija lill-pensjonanti l-oħra.

7 Titjib għall-pensjonanti tas-servizz: Mill-ġdid il-pensjonanti tas-servizz se jaraw l-ammont tal-pensjoni tas-servizz tagħhom li ma jiġix ikkunsidrat għall-fini tal-pensjoni tas-sigurtà soċjali, jiżied b'€200 oħra. B'hekk aktar pensjonanti tas-servizz se jkun qed igawdu minn din il-miżura waqt li jgawdu wkoll mill-miżura li malli jagħlqu 72 sena l-ammont kollu kkommutat mill-pensjoni tas-servizz ma jibqax jiġi kkunsidrat. Barra minn hekk, pensjonanti tas-servizz li jkun ġew boarded-out u hargu bil-pensjoni tas-servizz kmieni minhabba mard, se jibdew jaraw l-aġġustament imsemmi tal-parti tal-pensjoni kkommutata jsir wara 12-il sena minn meta jkun bdew jiehdu l-pensjoni tas-servizz u mhux meta jagħlqu 72 sena. B'kollox minn dawn il-miżuri kollha se jibbenefikaw qrib 6,000 pensjonant tas-servizz.

8 Titjib għall-pensjonanti tas-servizz li ma jahdmux u m'għandhomx benefiċċji: Fl-aħhar ġimghat ġew implimentati żewġ miżuri primarji li huma l-introduzzjoni ta' pensjoni tas-servizz lir-romol ta' uffiċjali fil-forzi dixxiplinati u tishih fil-pensjoni ta' servizz bi 23% u allowance b'saħħtu lil dawk li jagħzlu li jagħtu servizz lil hinn minn 29 sena. Ser tiddaħhal miżura ġdida għall-pensjonanti tas-servizz li jkun għadhom ma laħqux l-età tal-irtirar, u li la jahdmux u lanqas jiehdu pensjoni tas-sigurtà soċjali. Dawn sal-lum ma jiehdu ebda żidiet tal-gholi tal-hajja, filwaqt li dawk li jahdmu jew jiehdu pensjoni tas-sigurtà soċjali jiehdu l-COLA. Mis-sena d-dieħla 'l quddiem dawn il-persuni se jibdew jirċievu Bonus Addizzjonali għall-Gholi tal-Hajja ekwivalenti għaž-żieda shiha tal-gholi tal-hajja. Dan il-bonus jibqa' jakkumula kull sena biž-żieda tal-gholi tal-hajja sakemm il-persuna jew tibda taħdem inkella tibda tiehu xi pensjoni jew benefiċċju tas-sigurtà soċjali. Fl-istess hin xorta jibqa' jithallas anke meta jiġri dan bir-rata kif tkun akkumulata sa dakinhar.

9 Titjib fl-inċentiv għal min jibqa' jahdem minflok jiehu l-pensjoni: Fl-2016 kien dahal inċentiv għal min ikompli jahdem flok jibda jiehu l-pensjoni ta' 61 sena. Dan l-inċentiv jibda minn żieda addizzjonali ta' 5% fuq il-pensjoni għal min jipposponi l-pensjoni tiegħu b'sena u jista' jitle' sa 23% għal min jipposponi l-pensjoni b'erba' snin. Dan l-inċentiv irnexxa tant li mill-2016 'l hawn, in-numru ta' dawk li jirtiraw kmieni, cioè ta' 61 sena, niżel bin-nofs. Ser ikompli jitjeb dan l-inċentiv. Mill-2024 'il quddiem, kull min ikun jista' jiehu l-pensjoni tal-irtirar izda jagħzel li jkompli jahdem minflok, se jkun intitolat għal żieda ta' 6.5% (1.5% aktar minn bħalissa), min jipposponi b'sentejn ikun intitolat għal żieda ta' 13.5% (3% aktar minn bħalissa), min jipposponi bi tliet snin ikun intitolat għal żieda addizzjonali ta' 21% (4.5% iżjed minn bħalissa), u għal min jipposponi l-pensjoni b'erba' snin iż-żieda addizzjonali se tkun ta' 29%, jiġifieri 6% aktar mir-rata preżenti.

10 Dhul awtomatiku f'pensjoni privata: Il-Gvern jemmen li jekk jista' jkun kull haddiem ikollu l-opportunità sabiex jinvesti fi skema ta' pensjoni privata li meta jirtira tghinu jissupplimenta d-dhul mill-pensjoni tal-istat. Bl-istess mod min ihaddem għandu jiffaċilita lil haddiema tiegħu f'dan ir-rigward. Fl-aħhar snin dahlu inċentivi fiskali kemm għall-haddiem u kemm għal min ihaddem sabiex l-ammonti li dawn jinvestu fi skemi ta' pensjoni

privata ma jkunux intaxxati.

Il-Gvern konxju li xi msiehba soċjali bdew diskussjoni fuq din il-materja u ser ikunu qed jigu mistiedna l-imsiehba soċjali biex issir konsultazzjoni wiesgha ma' kulhadd matul is-sena li ġejja biex il-kuncett tat-tielet pilastru jilhaq aktar nies. L-ghan huwa li naslu fi stat fejn kull haddiem jidhol awtomatikament fi skema ta' pensjoni privata għalkemm jibqa' jkollu l-ghazla li johrog minnha b'mod volontarju.

11 Żieda fil-bonus lil min ma jikkwalifikax għall-pensjoni: Fl-2015 kien dahal il-bonus għal min ikun hallas xi bolol iżda ma hallasx biżżejjed biex jikkwalifika għall-pensjoni. Dan il-bonus baqa' jiżdied kważi kull sena u hekk se jerga' jiġri s-sena d-diehra. Fil-fatt fl-2024, il-bonus għal min ikun hallas minn sena sa erba' snin bolol se jitla' minn €450 għal €500 waqt li ta' dawk li hallsu minn hames sa disa' snin bolol se jitla' minn €550 għal €600 fis-sena. Minn din il-miżura se jgawdu madwar 16,000 persuna.

12 Tishih tal-mekkanizmu addizzjonali kontra l-gholi tal-hajja: L-isfida tal-gholi tal-hajja hi wahda mill-ikbar għall-familji Maltin u Għawdxin.

Fil-Baġit li għadda kien thabbar mekkanizmu ġdid sabiex tithallas COLA addizzjonali lill-eluf ta' familji biex jigu meghjuna jilhqun mal-gholi fil-prezzijiet. Din is-sena l-eligibilità ta' dan il-mekkanizmu ser tigi estiża halli jilhaq aktar familji. Grazzi għal dan it-tibdil, maqbul wara diskussjonijiet mal-unjins u għaqdiet oħra rilevanti (anke il-KNA hadet sehem f'dawn id-diskussjonijiet), fil-fatt in-numru ta' familji eligibbli kważi ser jirdoppja għal 95,000 familja.

Il-prinċipju se jibqa' li l-benefiċċju jingħata lil dawk li jkollhom dhul aġġustat għan-numru ta' membri fil-familja tagħhom li ma jaqbiżx id-Dhul Medjan Nazzjonali.

Dan il-benefiċċju se jkun ta' bejn €100 u €1,500 fis-sena, liema rati jvarjaw skont id-dhul u l-membri fil-familja. Il-pagament ta' din l-ghajjnuna se jibda jinqasam f'darbtejn, bl-ewwel pagament se jsir f'Diċembru u bit-tieni pagament isir f'Mejju. Din l-ghajjnuna kontra l-gholi tal-hajja se tkun qed taqbez is-€26 miljun is-sena d-diehra.

13 Sal-lum ġenituri li jkunu bdew jahdmu u li jinterrompu l-karriera biex jibnu familja jibbenefikaw minn krediti fil-kontribuzzjonijiet tas-Sigurtà Soċjali għal kull wiehed mill-ewwel tlett itfal li jkunu rabbew. Mis-sena d-diehra dan il-benefiċċju ser jitwessa' sabiex ġenituri li l-ewwel bnew familja u mbagħad dahlu fid-dinja tax-xogħol, ser ikunu wkoll intitolati għal dawn il-krediti tat-trobbija minhabba li sal-lum mhumx.

14 Żieda fl-Għotja lill-Anzjani: Ser terġa' toghla l-Għotja li tingħata lill-anzjani li jkunu għadhom jgħixu f'darhom jew f'xi dar tal-anzjani li għaliha jhallsu totalment minn buthom. Fil-fatt l-Għotja għal dawk li għalqu t-80 sena se toghla b'€50 għal €450 fis-sena. Dawk li għalqu l-75 sena iżda mhux it-80 sena jibqgħu jirċievu €300 fis-sena. Mill-hlas shih ta' din l-ghotja se jgawdu 48,000 anzjan b'nefqa totali ta' €16-il miljun għas-sena d-diehra.

15 Żieda fl-iskema *Carer at Home*: Ser ikun hemm żieda fl-iskema *Carer at Home*. Minn Jannar 2024, dan se jiżdied b'€1,000 oħra għal €8,000 fis-sena.

16 Żieda fl-*Allowances* għal *Carers*: L-*Allowance* Miżjuda għal *Carer* u l-*Allowance* għal *Carer* ukoll se jkunu qed jiżdiedu bil-COLA shiha, cioè €12.81 fil-ġimgha. B'hekk l-*Allowance* Miżjuda għal *Carer* se titla' għal €173.78 fil-ġimgha waqt li l-*Allowance* għal *Carer* se titla' għal €120.68 fil-ġimgha.

17 Djar tal-Anzjani: Il-Gvern hu impenjat li matul l-2024, jibda l-proġetti tad-Dar tal-Anzjani ta' Bormla li fl-aħhar ġimghat hareġ l-*outline permit* tiegħu u jkompli x-xogħol fuq id-dar tal-Imsida, filwaqt li jitlestew ix-xogħlijiet u ftuh ta' klinika multidixxiplinarja ġdida fid-Dar tal-Anzjani tal-Furjana. F'Marzu, f'Għajnsielem Għawdex se tibda topera Dar San Ġużepp li se tkun wahda tal-ogħla *standards* u aċċessibbli u se tikkonsisti f'żoni mdaqqsa ta' spazji soċjali u spazji hodor fuq barra. Matul l-2024, ser tidhol ukoll fis-sehh il-Liġi biex titwaqqaf l-Awtorità tal-Istandards għall-Persuni Anzjani.

18 Residenza San Vincenz: Il-Gvern se jkompli jinvesti fir-Residenza San Vincenz fejn ser jinqalghu mill-qiegħ il-*Wards* ta' *St. Francis* 1 u 2 li huma l-aħhar żewġ *wards* tan-nisa li għadhom ma ġewx modernizzati, b'nefqa ta' €1.6 miljun. Sejjer jitlesta t-tieni sular tal-blokka tal-Farmaċija u ser jinxtara aktar apparat mediku biex ikun hemm aktar kura ta' kwalità. Ser jinfethu aktar kliniċi li qed iservu lir-Residenti ta' San Vincenz kif ukoll dawk li jgħixu fil-komunità. Barra minn hekk ser jinfetħ *Therapeutic Petting Farm and Recreation Centre* b'nefqa ta' €700 elf.

19 Konċessjoni favur benefiċjarji tal-Assistenza għal Mard: Fil-baġit tal-2022, dahlet miżura ġdida favur dawk li jkunu wirtu wara li bdew jiehdu l-pensjoni tal-età mhux kontributorja.

F’dawk il-każi fejn persuna tkun ilha tirċievi l-pensjoni għal min tal-anqas hames snin, il-limitu tal-kapital fit-test tal-mezzi jitla’ sa €50,000 għall-miżżewġin u €30,000 għall-persuni wahidhom, jekk l-eċċess ikun ġej unikament minn wirt. Kien iddahhal ukoll titjib li jirrigwarda donazzjonijiet lit-tfal. F’għieh il-ġustizzja soċjali, din il-konċessjoni issa ser tibda tapplika għal dawk il-persuni li jkunu qed jirċievu l-Assistenza għal Mard ukoll.

20 Kumpens lill-vittmi tat-*Thalidomide*: Din il-miżura tolqot xi anzjani jew persuni li llum huma fil-hamsinijiet tagħhom li twieldu fis-sittinijiet u sebghinijiet u li il-mama tagħhom kienet tuża il-pilloli *Thalidomide* waqt it-tqala tagħhom. Ser jinghata kumpens ta’ €3 miljun *ex-gratia* lill-vittmi hajjin li soffrew diżabbiltà permanenti riżultat tal-mediċina *Thalidomide*.

21 Wara li din is-sena dahlet miżura biex jinghataw sentejn krediti ta’ bolol lil kull min ma jkunx hadem minhabba problemi ta’ saħħa mentali għal xi perjodu bejn l-età ta’ 18 u 30 sena, ser tiddahhal miżura oħra li biha ser tinghata l-opportunità lil persuni li jbatu minn xi kundizzjoni mentali severa li jikkwalifikaw għal pensjoni tal-invalidità jekk l-applikant ikollu mill-anqas 50 kontribuzzjoni tas-sigurtà soċjali tul hajtu.

22 Aġġustament għal helsien mit-taxxa għall-pensjonanti attivi: Fil-Baġit għall-2022, kienet dahlet miżura li biha f’temp ta’ 5 snin, id-dhul mill-pensjoni mhux ser jibqa’ jiġi kkalkulat bħala dhul għal fini tat-taxxa. Dan biex jiġi inkoraġġit li il-pensjonanti jibqgħu attivi u jkomplu jahdmu wara li jilhqu l-età tal-irtirar. Fis-sena 2024 l-ammont li ser jiġi injorat għal fini ta’ taxxa ser jerga’ jiżdied b’20% għal 60%. B’dan il-mod, pensjonanti li jkollhom dhul addizzjonali fuq il-pensjoni jgawdu minn tnaqqis akbar fit-taxxa.

Din il-miżura ser tkun qed tfisser li madwar 17,000 pensjonant li jahdmu ser jaraw żieda totali ta’ €27 miljun fid-dhul tagħhom.

Il-KNA qeda tkun konxja ta’ dawn il-miżuri li jolqtu direttament lil anzjani u pensjonanti ta’ Malta u Ghawdex, tiringrazzja lil korpi li stednuha għal diskussjonijiet biex diversi minn dawn il-miżuri ġew fis-seħħ, fil-waqt li nibqgħu miftuha biex naqsmu l-ideat tagħna biex ’il quddiem ikun hemm iżjed miżuri ta’ ġid għal anzjani kollha.

Il-KNA lest li jkun ta’ Servizz għalik u jagħtik ir-risposti għad-diffikultajiet tagħkom. Billi tikkuntatjaw fuq imejl; maltakna@gmail.com

Emanuel Deguara
Membru fuq l-Pensjonijiet
Kunsill Nazzjonali tal-Anzjani (KNA)

Miskin il-bniedem! Ta’ Vincent Piccinino



Kuljum, kull hin, nistaqsi l-mistoqsija,
xi jkun dat-tahwid kbir li f’mohhi qam?
Għaliex bilfors ikolli nghix fil-ghama?
Għaliex, Mulej, thallini f’dan id-dlam?
Għaliex mistur l-iskop tal-hajja tagħna?
Għaliex ma turiniex xi tkun ir-ruh?
Għaliex ma tgharrafniex x’inhu l-hsieb tieghek,
flok nibqgħu neghrqu f’dan il-wied ta’ dmugh?
Nittanta nsib it-tarf ta’ dal-misteru;
nipprova nħall il-kobba ta’ min jien.
X’jien naghmel hawn, f’dan l-univers bla fini;
f’dal bahh iddominat minn spazju u żmien?
Miskin il-bniedem minn twemminu mjassar;
miskin il-bniedem vittma tal-ġibdiet;
miskin, mifxul, mikdud mid-dubbji, ‘mbeżża’;
miskin għax skjav tal-emozzjonijiet!
Miskin il-bniedem, vittma tal-passjoni!
Miskin għax mifni jfittex il-pjaċir!
Miskin il-bniedem, mghakkes mit-tensjoni
u miskin jien għax tieghi stess ilsir!

L-anzjani, forza li ghandna nghinuha u nutilizzawha

Kitba ta' Joe C. Cordina



Illum, kulhadd jittellem fuq l-anzjanità attiva. Permezz ta' Ministeru li twaqqaf apposta, il-gvern holoq għadd ta' inizzjattivi biex, kemm jista' jkun, l-anzjani jibqghu jghixu hajja attiva. Fl-istess hin, anki s-settur privat qed jiehu diversi inizzjattivi fl-istess direzzjoni. Eżempji ta' dan huma d-djar għall-anzjani li għandna u li huma

attrezzati sew b'mod modern biex jaqdu l-esiġenzi ta' dawk li jifilhu jhallsu għas-servizzi li joffru. Fl-istess waqt, il-gvern għamel xogħol estensiv ta' rinovament ġewwa San Vincenz de Paule fejn inbnew swali ġodda filwaqt li sar xogħol ta' tisbiħ u titjib fi swali oħrajn, kemm f'dak li hu bini kif ukoll fl-attrezzamenti moderni li hemm fihom. Barra minn hekk, il-gvern jikri wkoll għadd ta' sodod minghand il-privat.

Lanqas il-privat ma baqa' lura fil-holqien ta' djar għall-anzjani. Il-biċċa l-kbira minn dawn id-djar huma f'kategorija għalilhom u huma attrezzati sew biex jikkejterjaw għar-residenti li jghixu fihom. Imbagħad, hemm kategorija oħra li wkoll qabdet sew; dik ta' ċerti djar għall-anzjani li qed jieħdu xejra ta' dar li toffri ċerti kumditajiet iktar minn oħrajn u li jilhqun livell ta' lukanda lussuża bid-differenza li, l-attrezzamenti ta' djar bħal dawn, huma ntiżi biex joffru l-aqwa kumdità, rilassament u anki divertiment lir-residenti anzjani li jaffordjaw ihallsu għalilhom. Dawn ukoll qed jagħtu kontribut siewi biex l-anzjani jkomplu jghixu hajja aħjar.

Hu x'inhum, il-hajja tal-anzjani, illum, hija wahda li tgħin biex huma jghixu hajja iktar attiva milli sedentarja. Naturalment, minhabba li huma aktar affordabbli, l-inizzjattivi li jieħu l-gvern f'dan is-settur huma iktar popolari mal-anzjani b'mod ġenerali. Bħala eżempji, nista' nsemmi l-meals on wheels, li kienet introdotta snin ilu u li għadha għaddejja sal-lum, u li, permezz tagħha, l-anzjani jistgħu japplikaw u jingħataw ikel li jittwassal fi djarhom. Hemm ukoll is-servizz tal-home help, li wkoll kien introdott żmien ilu u għadu għaddej tajjeb u li, bis-saħħa tiegħu, l-anzjani jkollhom servizz ta' cleaners li jiġu jnaddfullhom id-dar, imorru jaqduhom u

anki jsajrulhom skont il-htieġa. Jeżisti wkoll servizz ta' handyman, fejn persuni tas-sena jagħmlu xogħol hafif ta' manutenzjoni li jinqala' ta' kuljum. Ma' dawn, hemm ukoll lista shiha ta' inizzjattivi prattiċi li l-anzjani jistgħu jiġu b'zonnhom biex, kemm jista' jkun, jghixu hajja attiva u indipendenti fi djarhom stess. Quddiem nett, hemm l-iskema ta' carers li jghixu fid-dar mal-anzjani u, fit-teorija, jaqduhom f'dak kollu li jkollhom b'zonn. Barra minn hekk, b'kollaborazzjoni mal-Ministeru tal-Djar, ġie mniedi servizz ta' installazzjoni ta' chairlift kif ukoll ċertu tibdil meħtieġ f'kamra tal-banju biex tkun iktar addattata għall-htigijiet speċjali tal-anzjani.

Flimkien ma' dawn, hemm servizzi oħrajn bħal, pereżempju, servizz ta' night shelter, respite homes, servizz ta' trasport pubbliku b'xejn, social work, servizz ta' telecare, rohs fil-kera tat-telefon u skontijiet oħrajn għall-anzjani. Barra minn dawn, hemm inizzjattivi oħrajn provduti mill-gvern f'dik li għandha x'taqsam is-saħħa tal-anzjani, bħalma huma s-servizz ta' konsulent ġerjatriku, psikjatrija, servizz ta' psikoterapija, servizz ta' occupational therapy, fiżjoterapija, podjatrija, servizz ta' teħid tad-demem flimkien ma' servizzi oħrajn relatati anki, pereżempju, mad-dimensja.

Dan kollu żgur li hu ta' benefiċċju għall-anzjani u, suppost, mingħajr hafna ssikkar u red tape żejjed, l-anzjani ta' ċerta età, jistgħu jingħataw l-opportunità li jgawdu minn dan kollu. Hawn, ta' min jagħmel parentesi u jishaq li dawn l-inizzjattivi li joffri l-gvern u li, wara kollox, huma ffinanzjati minn fondi pubbliċi, jixirqilhom ċerta attenzjoni biex, kemm jista' jkun, naċevolaw l-anzjani li jidhlu għalilhom. Fil-fehma tiegħi, ma jistax ikun li tibqa' ssir għażla bejn anzjan u iehor. Mhuwiex ġust li anzjani, li jkun stinkaw biex ikollhom dar fejn joqogħdu u ma jkun ta' piż fuq hadd, li dejjem kienu bil-għaqal u mxew mar-regoli u hallsu t-taxxi dovuti, isibu li ma jistgħux jagħmlu użu minn dawn l-inizzjattivi sempliċiment għax m'għandhomx il-karta r-roża. Imbagħad, issib li, min ma mexxiex kif suppost, jaqa' fl-ewwel kategorija ta' benefiċċji soċjali u jiggwadanja minn dawn l-iskemi kollha. Nahseb li, hawnhekk, hawn xi haġa li l-awtoritajiet għandhom jagħtu kasha u jirrangawha halli, jekk hemm xi ingustizzja, tiġi indirizzata.

Biex nagħti eżempju u nkompli nsahhah dak li qed ngħid, insemmi l-kwistjoni ta' Chairlift. Kulhadd jaf li, appart ċertu mard relatat mal-anzjani, l-iktar haġa li, ġeneralment, ibatu minnha l-anzjani hija l-uġigh fir-riglejn li jimpedihom kemm fil-mixi kif ukoll biex jitolgħu it-taraġ. Jekk qed nimmiraw biex inżommu l-anzjani fi djarhom, mhux bilfors irridu ngħinuhom meta

nafu li hafna mid-djar ghandhom it-taraġ? X'hemm li jżommna milli naghtu l-facilità lill-anzjani kollha li jehtiegu, u jridu, *chairlift* minghajr ebda distinzjoni? U dan ghandu jghodd ghal inizzjattivi ohrajn, bhal mhuma l-*full-time care worker* u t-tibdil fi kmamar tal-banju. X'diffikultà hemm biex nissussidjaw lill-anzjani kollha biex ikollhom *shower* minflok li jkollhom joqogħdu jaraw kif ser jagħmlu biex jgħollu saqajhom biex jidhlu fil-banju, bil-periklu li jaqgħu u jweggħu?

Biex l-anzjani jkunu tassew attivi, ghandhom bżonn ukoll li jkunu mghejjunin jagħtu kontribut fis-soċjetà. Hawn diversi anzjani li jhossuhom li għadhom jifilhu u li jistgħu jikkontribwixxu lis-soċjetà. Hawn min diġà qed jagħmel hekk minghajr hafna trombi. Hawn bosta nanniet li jghinu fit-trobbija tan-neputijiet. Hemm ohrajn li qegħdin f'xi għaqda volontarja filantropika. Hemm ukoll min għadu jsegwi xi passatemp u anki ssibu membru fi *clubs* li, minn żmien għal żmien, itellghu wirjiet interessanti u, permezz t'hekk, ikomplu jgeddu tradizzjonijiet ta' pajjiżna.

Għaldaqstant, huwa xieraq li l-awtoritajiet jghinu anzjani bhal dawn biex mhux biss jibgħqu għaddejjin bil-hidma tagħhom imma anki billi johlquhom opportunitajiet u, saħansitra, anki jagħmlu użu mit-talenti tagħhom halli jkomplu jagħtu l-kontribut tagħhom lis-soċjetà. Nghid jien, għaliex dawn ma jgħux ingaġġati bħala *wardens* biex jieħdu hsieb it-traffiku hdejn skejjel, jew f'toroq traffikużi biex jghinu n-nies jaqsmu, jew biex jissorveljaw *playing grounds*, pjazez u ġonna pubbliċi mill-vandali? Jistgħu anki jagħmluha ta' *security* jew kuraturi jew bħala gwidi f'mużewijiet. Xi whud minnhom jistgħu anki jintbagħtu fi skejjel biex jikkellmu dwar l-esperjenzi tagħhom.

Dawn li semmejt huma biss ftit ideat. Sta għall-awtoritajiet li jaraw x'użu jista' jsir mid-diversi talenti ta' hafna anzjani. Però, li hu żgur hu li proġett bhal dan, flimkien mas-servizzi li semmejt iktar 'il fuq, ikunu ta' għajjuna biex iktar anzjani jhossuhom li qed jgħixu hajja verament attiva.

Jum fil-Hajja ta' Ġanni l-Bidwi

Kitba tas-Sinjura Rita Atanasio

Ġanni l-bidwi kien raġel biežel u hawtiel. Mal-*Pater Noster*, jinżillek mill-ghorfa għal ġo n-nitfa ta' kċina li kellu taht it-taraġ mar-razzett. Imma, għalih, din kienet sombor. Jibda jkewwes l-istanjata ftit imxellfa li kellu fuq il-kenur u jimliha bil-kafè li kellu habta jhawru bl-imsiemer tal-qronfol u biċ-ċikwejra. Sa ma jibda jsir il-kafè, ma kienx jahli żmien. Arah imurlek sa hdejn il-gallinari mimlijin bit-tiġieġ, sriedak u awwietaq flimkien ma' xi nofs tużżana fniek. Kien jiġbor il-bajd frisk minn taht it-tiġieġ u jmur lura fil-kċina fejn kien jgħalli żewġ bajdiet li jkun għadu kif ġabar. Sadattant, il-kafè jkun diġà beda jfawwar u r-riha tfuh tiegħu tidhollok ġewwa qalbek. Imbagħad, Ġanni kien jixwi biċtejn hobz fuq il-kenur u, wara li jkun teftef dak il-bukkun, iferra' skutella kafè.

Wara, Ġanni jerhilha għal xogħlu u, bhas-soltu, imur ġol-maqjel, ibiddel it-tiben tan-nagħaġ, jagħlef il-bqija tal-bhejjem, jimlihom il-hwat bl-ilma, jarma ż-żiemel u jerhilha lejn l-għalqa biex jahraha. Hemm, isib hafna x'jagħmel ukoll għax daqqa jsaqqi u daqqa jnaqqi l-haxix niexef jew hażin, jiżra', ilaqqam, ihawwel u mitt elf haġ' ohra.

Nhar ta' Sibt, Ġanni kien jarmalek iż-żiemel bil-karrettun u jgħabbih b'kull xorta ta' frott u hxejjex bhal bajtar tax-xewk, farkizzan, hawh, patata, basal, tadam u qarabaghli. Insomma, kellu l-barka t'Alla kollha! Sa gallinar bil-fniek u t-tiġieġ kien jgħabbi fuq il-karrettun. Imbagħad, jerhilha lejn is-suq li jarma fil-pjazza tar-rahal. Kien idahhal kemxa mhux hażin mill-bejgħ għax in-nies kienet tftitxu mhux biss għax kellu xogħol frisk u



genwin imma għax ma kienx iżomm idejh meta jiġi biex jiżen il-frott u l-haxix. Barra milli l-keffa tal-miżien kien inizzillha kalat, kien jittfghalhom xi żewġ frottiet żejda wkoll. Ġanni kien raġel ta' qalb tajba; qalb li taf thenn għall-proxxmu. Mhux l-ewwel darba li kien jimla qoffa bil-frott u l-haxix u kien johodha l-kunvent tas-sorijiet halli jgħinhom kif jista'.

Meta jkun kważi biegh kollox u l-karrettun ikun jihfief, Ġanni kien jingabar lura lejn ir-razzett. Hemm, kien jinhasel ġol-hawt bl-ilma tal-bir, jistrieħ għal xi sagħtejn u, tard waranofsinar, imur il-knisja, jgħid ir-Rużarju, jisma' l-quddiesa ta' filgħaxija u jibqa' hemm sa ma jagħti l-barka. Imbagħad, qabel jingabar lura r-razzett, kien ihobb jgħaddi s'għand Bastjan tal-imbid, iteftef bukkun u jlahlah b'xi boqqa jew tnejn ukoll u, wara, imur jorqod sa tbexbix il-ghodwa.

U din hija l-ġurnata mimlija fil-hajja ta' Ġanni l-bidwi.

L-iStat ta' Pensjonant

Miktuba minn Emanuel Deguara

Iva sewwa qed taqraw, jien inhoss li meta wiehed jagħzel li jirtira u jibda jirċievi l-pensjoni ikun qed jagħzel stat iehor fil-mixja ta' hajtu. Meta persuna mill-età tat-tfulija tilhaq l-età tal-pubertà u ta' persuna adulta jkollha għażla x'tagħmel fil-hajja, jew li tidhol fi stat matrimonjali, jew li tibqa' ġuvni jew xebba, jew li tagħzel l-istat divin billi ssir qassis, patri, jew soru tar-religjon li tkun temmen fiha.

Daqshekk inhoss li huwa importanti l-perjodu fil-hajja ta' persuna meta mid-dinja tax-xogħol tagħzel li għal kumpliment ta' hajjitha tiehu l-istat ta' pensjonant. Iva, hija għażla individwali u esklussiva tal-persuna li tiehu stat ġdid fil-hajja tagħha. Għażla biss tal-individwu, min jagħzel li jibda jkun pensjonant biss u ma jahdimx bi qlieġh, min jagħzel li appartni li jkun pensjonant jibqa' xorta jahdem bi qlieġh jew forsi min jagħzel li jkun pensjonant u jagħmel xogħol volontarju għall-ġid ta' daww ta' madwaru, hawn hafna, ukoll, li jagħzlu li jkunu pensjonanti u student billi jibdw jistudjaw fit-tiet età.

Li hu zgur, imma, hija dik li kulhadd ikun jixtieq li jkollu hlas ta' pensjoni tajjeb halli fl-ahhar stat ta' hajtu jkun jista' jgħix fi kwalità ta' hajja kemm jista' jkun komda.

Meta jkun għadek zagħzugh/gha, u tibda tahdem għall-ewwel darba, il-hsieb tiegħek ikun li tirsisti halli meta tilhaq l-età jkollok pensjoni tajba, tibda dejjem tiehu kull opportunità biex ittejjeb il-paga li jkollok, permezz ta' avvanz fil-karriera tiegħek, għax inti taf li iżjed ma jkollok paga iżjed jista jkollok pensjoni aħjar, halli meta tirtira tghix hajja diċenti u tgawdi dak li tkun ġemmajt flimkien mal-pensjoni li tibda tirċievi kull xahar.

Jigri imma, li meta tikber u toqrob l-età tal-pensjoni tibda tidhollok ċerta biża', bil-hsieb ta' jekk il-pensjoni hux ser isservik biex tibqa' tghix l-istess kwalità ta' hajja bħal meta kont tahdem. U hawn jidhol l-importanza tal-istat il-ġdid li ser tagħzel. Tagħzel liema stat tagħzel huwa importanti li bħala pensjonant issib xi haġa kif timmaniġġja l-hin billi jew tahdem jew jekk tagħzel li ma tahdimx ikollok xi delizzju li bih tista tqassam il-ġurnata tiegħek. Din hija ir-realtà li jghaddu minnha il-maġġor parti tal-pensjonanti. Huma hafna daww il-pensjonanti li jibqghu jahdmu meta jirċievu l-pensjoni halli jassiguraw li ma jnaqqas il-kwalità tal-hajja ta' meta kienu fid-dinja tax-xogħol. Imsieken daww il-pensjonanti illi jkunu jixtiequ li jibqghu jahdmu imma l-employer tagħhom ma jhaddimhomx għaliex laħqu l-età tal-pensjoni, ihossuhom verament imwarrba mis-



soċjetà u l-biża' li ma jkollhomx finazzi biex jgħixu hajja diċenti tant tikber fihom. Huma hafna daww li meta jieqfu jahdmu, jibdw jgħamlu manutenzjoni fid-dar tagħhom huma stess, li hija haġa tajba għax fil-waqt li l-anzjan jiffranka mill-ispejjeż ikollu is-sodisfazzjon tax-xogħol li jagħmel, importanti li ma tippruvax tagħmel xogħol li ma għandekx esperjenza tiegħu għaliex huwa importanti li wiehed jibza' għal saħtu.

Mela jidher ċar li din ir-realtà, li forsi ma hix daqshekk magħrufa, it-trasformazzjoni mid-dinja tax-xogħol għal hajja ta' pensjonant, jista' jkun li mhux kull anzjan jaċċettaha b'mod seren, u l-biża' tiegħu tkun tant akbar. Din hija realtà li hemm bżonn tiġi mistharrġa fil-profond mil-lat soċjali, psikologiku u finanzjarju.

Huwa għalhekk hafna importanti li il-pensjonijiet ikunu diċenti tali, li persuna tkun tista' tkompli tghix l-istess kwalità ta' hajja daqs meta kienet fid-dinja tax-xogħol, u dan is-serhan finanzjarju biss jista' jgħin biex it-trasformazzjoni tkun bla skossi u hsibijiet peżanti.

Kien fis-sena 1979 li l-Gvern kien introduċa hlas ta' pensjoni ta' żewġ terzi tal-paga għal kulhadd u din kienet miżura li żgur kienet tat serhan il-mohh tal-anzjan. Għadda ż-żmien u l-liġi ta' żewġ terzi ftit li xejn kien hemm tibdil fiha għaliex għal hafna żmien kienet hafna vijabbli. Meta waslet il-qalba tal-millennju wara s-sena elfejn beda jinholoq id-dibattitu dwar sostenibilità dwar il-pensjonijiet, u fis-sena 2006 ghaddiet emenda fil-liġi tal-pensjoni, Kapitolu 318 dwar Is-Sigurtà Soċjali, u dahlet l-hekk imsejja riforma.

Ir-riforma dwar sostenibilità tal-pensjonijiet għall-futur tas-sena 2006 kellha l-ghan li tindirizza l-adeqwatezza tal-pensjonijiet. Imma dan qed isehh? Għandi d-dubbji

tieghi, ghaliex huwa fatt li din ir-riforma hadet hsieb biex ittejjeb biss il-pensjoni ta' dawk li twieldu fis-sena 1962 u wara. Izda dawk li twieldu qabel is-sena 1962 ser jibqghu bl-istess rati ta' pensjoni, hlief ghal dawk li ghandhom il-pensjoni minima nazzjonali li qed ikollhom l-istess rata twieldu meta twieldu. Fir-riforma tal-2006 gie deciz li dawk li twieldu wara s-sena 1962 setghu jhallsu kontribuzzjoni tas-sigurt soċjali fuq paga bażika ta' 25,986 ewro flok fuq paga ta' 19,707 ewro, li jfisser li setghu jinvestu iżjed fil-pensjoni taghhom u jgawdu minn pensjoni biż-żieda ta' 322 ewro kull erba' gimghat. Pensjojanti romol li zwieghom/marthom twieldu wara s-sena 1962 digà qed igawdu minn żieda ta' 268 ewro kull erba' gimghat meta mqabbla ma dawk li twieldu sas-sena 1961. Mela, permezz ta' din ir-riforma, fil-waqt li sezzjoni ta' haddiema nghataw l-opportunità li jinvestu iżjed fil-pensjoni kontributorja, l-istess opportunità ma nghatatx lil dawk li twieldu sas-sena 1961. Inholqot anomalija li qed tiddiskrimina bejn il-pensjonanti skont l-età li twieldu fiha, u din l-anomalija ghandha bżonn tigi indirizzata kemm jista' jkun malajr qabel il-gerha tikber u ttellef il-fiduċja fis-sistema tal-pensjonijiet flok iżżid l-adekwatezza. Il-kostituzzjoni tar-Repubblika tassigura li ma jkunx hemm diskriminazzjoni habba twemmin, reliġjon, sess, jew kulur, ghaldaqstant ma ghandux jiġi aċċettat li jkun hawn diskriminazzjoni skont is-sena li twelidt fiha fejn jidhol hlas ta' pensjoni, inkella ikun qed jinholoq grupp ġdid ta' emarginti.

Il-Kunsill Nazzjonali tal-Anzjani, qed jahdem qatiegh flimkien mal-ghaqdiet affiljati, biex din l-anomalija tigi indirizzata, u l-effetti hżiena fir-riforma mghaġġla tas-sena 2006 tigi indirizzata kemm jista' jkun malajr.

Inhegġeg lil pensjonanti kollha biex isegwu xi jkun ghaddej fil-pajjiz dwar pensjonijiet, u jghaddi suġġerimenti u ideat lil-KNA halli flimkien niddiskutu u nahdmu biex intejbu il-pensjonijiet u nsibu anomaliji ohra u flimkien nirrangawhom ghall-avvanz tal-pensjonanti tal-lum li jaqbzu d-90,000, u ghal pensjonanti futuri.

Laqgħa tal-Kunsill Nazzjonali tal-Anzjani f'Għawdex

Ta' kull sena, il-Kunsill Nazzjonali tal-Anzjani jagħmel wahda mil-laqgħat tiegħu fil-gżira t'Għawdex. Kif ikun hemm, il-Kunsill jagħmel mezz li jkollu laqgħat mal-Ministru għal Għawdex, mal-Eċċellenza Tiegħu, l-Isqof t'Għawdex u ma' personalitajiet ohrajn.

Din is-sena, fit-8 ta' Novembru 2023, il-Kunsill żamm dan l-appuntament u għamel il-laqgħa tiegħu fl-Uffiċċju tal-Onor. Dr Jo Etienne Abela, MP, Ministru tal-Anzjanitá Attiva. Il-Kunsill kellu wkoll appuntament għal laqgħa ta' Kortesia mal-Ministru għal Għawdex, L-Onor. Clint Camilleri, MP. Imma, fil-fatt, din kellha tithassar għax il-Ministru ma setax ikun preżenti minhabba impenji ohrajn. Barra minn hekk, il-Kunsill kellu wkoll laqgħa kordjali ġewwa l-Kurja mal-Eċċellenza Tiegħu, il-Mons. Anton Theuma, Isqof t'Għawdex.

Fost affarijiet ohrajn, f'din il-laqgħa, li kienet immexxija mill-President tal-Kunsill, is-Sur Peter Paul Bonnici, kienu diskussi l-problemi li jiltaqgħu magħhom l-anzjani, jiġifieri, il-htieġa ta' aktar *day-shelters*, ir-rwol attiv li fadlilhom l-anzjani fis-soċjetà, l-isfidi fit-trobbija tan-neputijiet, il-komunikazzjoni mal-ġenerazzjoni żagħżugħa kif ukoll it-trażmissjoni ta' valuri tajbin.





Il-Malti f'dawn l-aħħar mitt sena (l-ewwel parti)

Kitba riċerkata minn għejun differenti magħmula minn Anthony Cardona bi thejjija għal konferenza li kienet saret il-Junior College għall-ħabta tas-sena 2008

Mill-istorja

Hija haġa naturali li l-ilsien jitqies bhala għodda li taqdi s-soċjetà li tużah bhala mezz ta' komunikazzjoni. Peress li, minhabba l-iżvilupp tal-bniedem, is-soċjetà tinbidel il-hin kollu, anki l-ilsien jgħaddi minn tibdil kontinwu u dan it-tibdil isehh bil-mod il-mod kważi mingħajr ma nindunaw. Però, jekk immorru lura mal-mitt sena, insibu li l-Malti ta' dak iż-żmien kien ferm differenti minn dak tal-lum. Dak iż-żmien, la kien jeżisti Malti *standard*, kif nafuh illum, la kien jeżisti l-element Inġliż fih u, x'aktarx, li l-Malti kien ġabra ta' djaletti distinti u mifruxin mal-irhula ta' Malta u Ghawdex. Anki fejn jidhol il-Malti miktub, ma kienx hemm sett ta' regoli ta' ortografija wahda u, kull min kien jikteb xi haġa, jew kien jivvinta alfabet b'karattri strambi mehudin mis-Semitiku jew mill-Ebrajk, jew inkella kien jikkopja l-alfabet ta' xi kittieb iehor.

Fl-ewwel deċennji tas-seklu għoxrin (bejn l-1920 u l-1934) qamet kontroversja lingwistika shiha, illum magħrufa bhala, 'il-kwistjoni tal-lingwa'. Dak iż-żmien, Malta kienet kolonja Inġliża imma l-ilsien Taljan kien meqjus mill-klassi l-gholja tal-Maltin bhala 'l-ilsien tal-kultura' waqt li l-Malti tal-poplu kienu jharsu lejha bhala 'l-ilsien tal-kċina', jġigifieri l-ilsien tan-nies injoranti u ta' bla skola. Fil-Kostituzzjoni tal-1934, l-Inġliż ha post it-Taljan biex, flimkien mal-Malti, saru ż-żewġ ilsna uffiċjali ta' Malta. Illum, kulhadd jagħraf il-Malti bhala l-ilsien nazzjonali u l-Malti u l-Inġliż bhala l-ilsna uffiċjali. Imma, dak iż-żmien, kien hemm min ried li l-Malti jibqa' pur u ma jithallatx ma' lessiku ġdid ġej mill-Inġliż, bhalma kien diġà thallat mat-Taljan. Anki qabel, fi żmien Mikiel Anton Vassalli (1764-1829) ukoll kienet qamet din il-kontroversja u Vassalli nnifsu kien ikkundanna t-tahdit redikolu ta' ċerti nies mill-Belt li kienu jithaddtu b'Malti Taljanizzat.

Xi studjużi kienu jahsbu li l-Malti seta' jibqa' jiżviluppa għal rasu billi johloq u jnissel forom ġodda ta' kliem minn gheruq Semitiċi qodma (bhal: *silencer*-sikkietta, frigġ-maksah u *airport*-mitjar). Imma, imbagħad, kien hemm ohrajn li raw li jkun ahjar jekk il-Malti jilqa' go fih għadd dejjem jiżdied ta' lessiku mill-Inġliż, bhalma kien ġara qabel mit-Taljan, ghax, fl-iżvilupp tal-ilsien, irid ikun hemm konformità mal-iżvilupp soċjoekonomiku. Fil-fatt, hekk ġara u, illum, fid-dizzjunarju tal-Professor Ġużè Aquilina, insibu mal-2500 kelma li ġejjin mill-Inġliż li issa saru parti integrali minn ilsienna.

Il-Malti jsir *standard*

Mal-mitt sena ilu, fl-ilsien mithaddet u miktub f'Malta, bdew isehhu żviluppi kbar li mhux biss influwenzaw l-iżvilupp tal-Malti imma wkoll l-istil tal-hajja ta' hafna Maltin. Jekk niehdu medda ta' madwar erbghin sena, bejn l-1921 u l-1964, insibu dawn il-bidliet li ġejjin:

- 1921** - Il-Malti beda jintuża għall-ewwel darba fl-Assemblea Legislativa
- 1927** - Emendata l-Kostituzzjoni biex il-Malti seta' jintuża fl-Atti Notarili
- 1934** - Il-Malti u l-Inġliż saru l-Ilsna Uffiċjali
- 1935** - Il-Malti sar obbligatorju fil-Matrikola u fl-eżamijiet maċ-Ċivil
- 1937** - Sar l-ewwel kors tal-B.A. fil-Malti fl-Università
- 1946** - Dahlet f'Malta l-edukazzjoni obbligatorja għal kulhadd
- 1947** - Il-Malti kien aċċettat fil-Qrati u fl-amministrazzjoni tal-Gvern
- 1964** - Il-Malti distint bhala l-ilsien nazzjonali

Dawn l-iżviluppi, flimkien mal-iżvilupp letterarju bil-hidma tal-poeti romantiċi, taw prestiġju enormi lill-Malti u żgur li kienu fatturi importanti hafna biex il-Malti

jilhaq il-livell lingwistiku u letterarju li jixraqlu.

Fl-1929, l-Ghaqda tal-Kittieba tal-Malti talbet lill-Gvern Ingliż biex jagħraf l-ortografija tagħha. Fl-1 ta' Jannar 1934, il-Gvern Ingliż hareġ avvizz fil-Gazzetta tal-Gvern li jgħid li l-alfabet u l-ortografija tal-Ghaqda tal-Kittieba tal-Malti għandhom ikunu dawk uffiċjali u għandhom jingħataw għarfien bħala l-Ilsien Malti. B'hekk, il-Malti tal-Ghaqda sar l-Ilsien tad-dokumenti uffiċjali tal-Gvern, tal-Qrati u ta' kulhadd. Sa fl-aħħar, il-Maltin kollha bdew jiktbu l-Malti bl-istess ortografija.

Fejn jidhol il-Malti mithaddet, il-proċess ta' standardizzazzjoni seħh gradwalment, l-aktar bil-filtrazzjoni lessikali, fonetika u intonazzjonali mill-varjetajiet djalettali tal-irhula, l-aktar bil-hila ta' dawk innies li resqu lejn l-ibliet biex jgħollu l-livell tal-ghajxien tagħhom. Dan iċ-ċaqliq urbanistiku, speċjalment l-eżodu ta' żmien il-gwerra, meta hafna nies telqu mill-ibliet, wassal biex il-Malti djalettali, maż-żmien, beda jsir forma *substandard* tal-ilsien użat l-aktar mill-popolin rurali li baqa' mifruż mal-irhula tradizzjonali tal-gżejjer Maltin u Ghawdxin.

Standard u d-djaletti

Il-Malti *standard* huwa varjetà ta' Malti li, oriġinarjament, kien jiffirma t-tahdit tan-nies li jgħixu fil-lokalità tal-Belt Valletta u l-inhawwi ta' madwarha, li jinkludu l-Furjana, Tas-Sliema u l-Kottonera. Ftit ftit, din il-varjetà lingwistika hadet ċertu prestiġju soċjali u, maż-żmien, saret varjetà sopraposta fuq id-djaletti tal-irhula u kienet assoċjata mal-klassi soċjali għolja u medja tan-nies edukati jew li kellhom xi professjoni, bħalma huma t-tobba, l-avukati jew dawk li jahdmu maċ-Ċivil. Nies ohra, imbagħad, li qabel kienu jinqadew bid-djalett tar-rahall tagħhom, bdew ukoll jitgħallmu din il-varjetà anki għax, fiċ-ċirkustanzi ta' dak iż-żmien, bejn minhabba li żdiedu n-nies li bdew jiċċaqalqu mir-rahall u jmorru joqogħdu f'postijiet ohra u bejn minhabba li għollew il-livell edukattiv tagħhom, hassew il-htieġa li jibdwu jikkomunikaw bil-Malti *standard*; il-Malti tal-iskola. Illum il-ġurnata, il-Malti *standard* huwa mifruż ma' Malta kollha u huwa dak it-tip ta' Malti li jiġi mghallem fl-iskejjel. Huwa l-Malti użat mill-biċċa l-kbira tal-Maltin li, jew haduh mill-familja u mill-iskola, jew tghallmu bħala l-verżjoni għolja tat-tahdit tagħhom.

Min-naħa l-oħra, fl-ilsien Malti għad hemm ukoll hafna djaletti li jvarjaw skont il-post ġeografiku li wiehed ikun trabba fih u skont għadd ta' kriterji oħrajn bħalma huma: il-livell edukattiv tal-individwu, il-qagħda soċjoekonomika tal-familja, is-sess, l-età u hafna fatturi oħrajn li jaffettwaw l-ghażla tal-lingwaġġ li juża l-kelliem waqt il-mument tat-tahdit. Fil-fatt, hemm differenzi kbar u oħrajn sottili bejn djalett u iehor. Meta,

kelliem li juża d-djalett, jaqleb għall-Malti *standard*, x'aktarx li jkun qed jagħmel sforz biex jippronunzja l-kliem kif suppost. Fil-fatt, ikun qed ilehhen aċċent *standard* b'varjetà djalettali aktar milli l-*istandard* innifsu. Dan jista' jfisser li l-kelliem li juża d-djalett u l-*istandard* fit-tahdit tiegħu, ikun qed juża żewġ sistemi fonetiċi distinti u, meta jhoss ruhu f'diffikultà, x'aktarx li jagħzel kompromess bejn it-tnejn. Meta jkun f'sitwazzjoni formali, quddiem nies li ma jafhomx, jew li jhoss li huma ta' livell soċjoedukattiv oghla minn tiegħu, juża dik li tissejjah 'il-funzjoni l-għolja tat-tahdit', waqt li, meta jkun f-sitwazzjoni familjari, ngħidu ahna d-dar jew għand il-qraba jew il-hbieb, fejn ma jhossux ta' livell soċjoedukattiv iktar baxx min-nies l-oħra, allura juża 'il-funzjoni l-baxxa tat-tahdit'. Dwar dan, l-awtur Ingliż, Ferguson, jgħid hekk:

"The communicative tensions which arise in the diglossia situation may be resolved by the use of relatively uncodified, unstable and intermediate forms of language and repeated borrowing of vocabulary items from the high function to the low function of speech."

M'hemmx dubju li, bejn il-Malti *standard* u d-djaletti, hemm ukoll differenzi ta' livell grammatikali, idjomatiku u sintattiku. Dawn id-djaletti jvarjaw minn post għal iehor, minn individwu għal iehor fl-istess lokalità u hemm ukoll varjazzjonijiet fl-istess individwu skont iċ-ċirkustanzi waqt il-mument attwali tat-tahdit. Għalkemm saru hafna studji dwar id-djaletti Maltin u Ghawdxin, ma nafx jekk jeżistix studju komprensiv u dettaljat biżżejjed biex ikollna mappa konjittiva tad-djaletti kollha tal-gżejjer tagħna. Minn studji speċifiċi li saru minn studenti universitarji, kif ukoll minn sondaggi lingwistiċi li saru mill-Fakultà tal-Malti fl-Università u mill-Istitut tal-Lingwistika, wiehed jista' jgħallbi u jikkuntrasta xi sitwazzjonijiet meta josserva l-aġir lingwistiku; kemm ta' individwi kif ukoll ta' komunitajiet.

Jidher li hemm hafna kriterji li jiddeterminaw liema huma dawk il-fatturi li jikkundizzjonaw il-kelliem huwa u jagħzel, anki b'mod istintiv, liema varjant juża waqt il-mument attwali tat-tahdit tiegħu u għaliex. Jidher ukoll li kull individwu kapaci jadatta ruhu għal kull ċirkustanza soċjali billi jagħzel dik il-kodiċi lingwistika l-aktar konvenjenti għalih biex ihossu konformi mar-regoli soċjali waqt li jkun qed jithaddet man-nies. Awtur iehor, David Crystal, jgħid hekk:

"In theory, we can say anything we like but, in practice, we are governed by a set of social rules. There are norms of behaviour in speech which everyone has intuitively assimilated. We follow these norms when we are talking to older people, to people of the opposite sex, to people of a special rank, and so on. These norms affect the way we select sounds, grammatical constructions and lexemes from the resources of the language we know."



Is-Surmast Ġużeppi Ciappara ta' Hal Qormi

Kitba ta' Peter Paul Ciantar

Illum, li qvist is-sebghin, qed inhoss ġewwa fija emozzjoni biex nikteb dwar il-paġni sbieħ ta' tfuliti f'Haż Żebbuġ. Jghidu li hija haġa normali li, iktar ma tikber, iktar tiftakar tal-imghoddi milli x'gara lbierah. Nixtieq nerga' nghix it-tfulija tiegħi f'Haż Żebbuġ imma ma

jistax ikun; dik għaddiet u ma terġax tiġi.

L-ewwel imhabba u ġibda lejn il-palk hadtha minn rahal twelidi, Haż Żebbuġ. Fi tfuliti, il-kumpaniji teatrali f'dan ir-rahall kienu fl-aqwa tagħhom u tawna talenti li, minnhom, harġu atturi u kantanti magħrufin fuq skala nazzjonali.

Fost ohrajn, niftakar sewwa l-kumpanija teatrali, Dun Mikiel Xerri. Din il-kumpanija kienet tagħtina vodvilli sbieħ immens, daqs operetti, u kienu jkunu bil-Malti. Hafna minn dan ix-xogħol, kemm fir-reċtar kif ukoll fil-kant, kien ir-responsabbiltà tas-Surmast Ġużeppi Ciappara ta' Hal Qormi. Dan kien jiġi minn rahlu, minn fejn kien joqghod quddiem il-Każin tal-Banda Pinto, u jtellgħalna rappreżentazzjonijiet mill-isbah fis-Sala Dun Mikiel Xerri. Is-sala kienet tkun imballata biż-Żebbuġin u l-biljetti kienu jinhatfu minn jiem qabel. Niftakar sewwa operetti bħal, Santarellina u ohrajn, b'mużika u addattament tas-Surmast Ciappara li kien imwield għall-palk. Kien kapaċi għall-kitba, għall-kreazzjoni tal-libretti kif ukoll għall-mużika. Kien iduqq sewwa l-pjanu li kien taħt il-palk tas-sala u jidderiegi l-orkestrina. Fl-istess hin, kien jiggwida lill-atturi fuq il-palk bil-harsa t'ghajnejh. Ma kinitx haġa faċli għax l-atturi mhux kollha kienu kapaċi jkantaw imma s-Surmast Ciappara kien iwassalhom fejn kien jixtieq hu.

Kien Dun Salv Mallia li, dak iż-żmien, kien jiehu hsieb is-Sala Dun Mikiel Xerri, li laqqagħni mas-Surmast Ġużeppi Ciappara halli nkun parti mill-orkestrina li kellu għar-rappreżentazzjonijiet teatrali. Is-Surmast Ciappara kien qalli: "Tiġi ddoqq magħna, tfajjel?" U jien għedtlu, "Mela le; niprova!" U hekk bdiet il-mixja tal-imhabba tiegħi lejn it-teatru. Kont niehu pjaċir immens indoqq u, fl-istess hin, inhars lejn il-palk; tifikiriet li qatt ma ninsihom. U xi tbissima jew tnejn ma kinux jonqsu!

Domna xi snin sejrjn hekk u, għalkemm kont għadni żghir, kont napprezza l-enerġija mużikali, il-kapaċitajiet teatrali u l-kitba ta' melodiji sbieħ tas-Surmast Ġużeppi Ciappara li, wara, sirt naf aktar dwaru. Imma ġara li, dan il-bravu kompożitur, miet għal għarrieda. Kellu biss hamsa u sittin sena. Haż Żebbuġ bkieħ għax kien tassew dahal fil-qlub. Bkewh ukoll dawk tal-Għaqda Teatrali, Dun Mikiel Xerri, għax tassew tilfu kolonna.

Wara mewtu, donnu li kollox waqaf hesrem. Diffiċli biex kont issib wieħed bħas-Surmast Ciappara, *all rounder*, kif jghidu l-Inglizi.

Wara li kont iltqajt mas-Surmast Ġużeppi Ciappara, (li ma jiġi xejn mis-surmast bravu l-iehor, Vincenzo Ciappara, tal-Belt), bdejt niskopri t-talenti l-aktar mużikali tiegħu. Mill-ewwel intbaht kemm kien kapaċi jikteb melodiji helwin u, tohrog il-ghaġeb, meta smajt għall-ewwel darba l-Banda *King's Own* fil-marċ ta' filghodu, f'lejjiet il-festa ta' San Duminku, bdiet iddoqq marċ li kien tassew sabih u li għoġobni immens. Ersaqt lejn bandist u staqsejtu ta' min hu dak il-marċ. "Ta' Ġużeppi Ciappara ta' Hal Qormi," qalli!

Sirt naf li s-Surmast Ġużeppi Ciappara kien ukoll jikkomponi marċi tajbin għall-*King's Own*. Kien anki fil-kumitat u kien il-Kaxxier tas-Socjetà. Barra għall-*King's Own*, kien jikteb ukoll marċi għall-Banda Pinto ta' Hal Qormi, il-banda tiegħu. Niftakar qisu lbierah lis-Surmast Joseph Magri, li kien is-surmast tal-Banda Pinto, isejjah lis-Surmast Ciappara minn fost il-ġemgħa halli jitlej jidderiegi l-marċ tiegħu stess.

Is-Surmast Ciappara kien bniedem xi ftit qawwi u la kien twil u lanqas qasir. Kien jidher ikbar milli kien u l-maturità tiegħu kienet tinhass. Il-harsa tiegħu lejn il-banda kienet ta' wieħed bl-esperjenza u li jaf il-mużika sewwa. B'mod l-aktar sempliċi, kien jagħraf johrog l-effetti mużikali li kien jixtieq. Tghidx kemm ċapċpulu dawk migburin fil-bitha tal-Każin tal-Banda Pinto! Nahseb li dik kienet l-aħħar darba li rajtu.

Wara, sirt naf ukoll bl-ghadd ta' kanzunetti sbieħ li kkompona, fosthom, il-magħrufa Xemx jew Qamar, magħrufa aktar bħala, ta' widnejn il-hmara. Niftakar li, ta' tfal li konna, ahna qlibnieha u, flok "widnejn il-hmara" konna ngħidu, "widnejn Ciappara!" Tiftakruha din il-kanzunetta Maltija li kienet tirrakkonta dwar kaċċatur li pprova jispara fuq tajra u jsib li kienet widnejn il-hmara? Kemm kienet tnissel tbissim dik il-kanzunetta kantata minn Joe Grech fuq versi tal-Avukat Ġorġ Zammit li, bħas-Surmast Ġużeppi Ciappara, kien minn Hal Qormi wkoll!

Jiena komplejt insegwi lis-Surmast Ciappara fil-festivals tal-kanzunetti li, dak iż-żmien, kienu popolari hafna. Dejjem b'xi kanzunetta ġdida tiegħu u dejjem sabiha. Ciappara kien tajjeb hafna fil-kreazzjoni ta' melodiji helwin. Kien jaf u jifhem sew il-preferenzi mużikali tan-nies. Kont narah anki bħala membru tal-ġurija tal-Karnival li, normalment, tkun magħmula minn nies li jifhmu sew fil-qasam tal-palk u f'dak tal-mużika. Barra minn hekk, kien jiehu hsieb imexxi l-isfilata tal-Karnival. Ironikament, kif ġraw l-affarijiet, is-Surmast Ġużeppi

Ciappara miet b'attakk f'qalbu fl-ahhar jum tal-Karnival tas-sena 1969. Deher li ha kedda kbira fil-Karnival.

Is-Surmast Ġuzeppi Ciappara kien bniedem attiv hafna. Kien jaf idoqq il-pjanu u strumenti ohrajn. Sahansitra, kellu wkoll orkestra żghira li, permezz taghha, kien iferrah lin-nies tas-Servizzi Ingliżi fl-Imtarfa. Ibnu,

Dennis, qalli li missieru kellu mhabba speċjali għall-mandolina, l-istrument romantiku ta' hlewwa kbira, l-istrument li jien dejjem xtaqt nitghallem indoqq sew imma ma nistax nghid li wasalt u, minhabba f'hekk, għandi dispjaċir kbir. Kieku maġenbi hawn is-Surmast Ġuzeppi Ciappara, żgur li kien jimlieni bil-hegġa biex inkompli, għax hekk kien l-istil tieghu.



Interessanti, kurjużi imma veri

Kitba ta' Carmen Dimech

Triq l-Isptar il-Qadim, salib it-toroq ma' Strada San Giuseppe l-Belt, fejn trabbejt jien tmenin sena ilu, għalkemm kont ghadni żghira, niftakar li, bieb ma' bieb maghna, kienet toqghod l-Ispanjola filwaqt li, hdejha eżatt, kienu jghammru tal-Griega li, maghhom, kien joqghod Tony, l-Ingliż, għax kien mizzewweg għandhom. Tefgħa ta' ġebbla l-boghod, kien hemm Rita, it-Taljana u, fil-kantuniera, il-hanut tal-Ġermaniż li, minghandu, min jaf kemm-il darba ommi bagħtitni nixtrilha tliet karnijiet imbid iswed għall-istuffat tal-fenek, jew inkella xi sfinga tal-bakkaljaw. Imbagħad, ta' kull filghodu, kien jiġi Pawlu t-Tork ibigh il-hobż, il-bziezen u l-pastaduri. U, maghhom, kont tiltaqa' mat-Tripolin, mal-Marokkin u mal-Pullakku wkoll.

Dawn li qed insemmi, kollha kont issibhom fl-akkwati tat-Triq tal-Frañċiżi u, appropozitu, la ġejna f'dan, ikun tajjeb jekk xi studjuż tal-istorja bħal, ngħidu ahna, il-Professur Ray Mangion, jilluminana daqsxejn dwar ir-raġuni għala Strada San Giuseppe tal-Belt kienet magħrufa wkoll bħala t-Triq tal-Frañċiżi. Minn dak li kont nara jien meta kont tifla, iktar nahseb li kien imissha jisimha Triq il-Ġnus Magħquda milli tal-Frañċiżi biss! U, jekk irid, Profs. Mangion jista' jgħidilna wkoll għala lilna tal-Belt jgħidulna tal-Palestina.

Imma, niġi għall-punt għax dak li ispirani nikteb illum huwa li hadd m'għandu jahseb li din tal-barranin fostna hija xi haġa li bdiet ilbierah tafux. U, fl-istess hin, qatt ma niftakar li kienu jsiru xi protesti jew taħdidiet shan dwar dan is-suġġett. Anzi, nazzarda ngħid li, dak iż-żmien, ahna konna ngħixu maghhom f'armonija shiha. Biex inkun għidt kollox, l-għadd taghhom ma kienx kbir daqskemm huwa dak tal-lum u, terġa' u tghid, hadd minnhom ma kien jippretendi li għandu (jew jista')

jimponi l-kultura differenti tiegħu fuqna. Dawk in-nies ta' żmieni donnhom li kienu iktar disposti jintegraw ruhhom fil-kommunità tagħna milli huma dawk tal-lum.

Tant hu hekk li, il-barranin ta' żmieni li semmejt iktar 'il fuq, kollha bil-Malti konna nkellmuhom u ma kellniex għalfejn noqogħdu nitghallmu l-Grieg, l-Ispanjol, jew il-Ġermamiż. U, tajjeb jew hazin, huma bil-Malti kienu jkellmuna wkoll għax, kemm kienu jkunu ilhom hawn Malta, kienu jitghallmu speċi ta' *pigeon Maltese* imma li, bih, barra milli, kultant, konna nidhqu xi dahqa, konna nifthiemu tajjeb hafna wkoll.

Il-kontroversji dejjem jibqgħu imma, illum, iktar minn qatt qabel, irridu ndaħhluha f'moħħna li d-dinja ilha li nbidlet. Minn banda waħda, bil-mod il-mod, il-mezzi tat-trasport, fuq l-art, bil-baħar u fl-ajru, saru iktar faċli, irhas, jiehdu inqas żmien jew hin u jistgħu jsiru b'hafna inqas tbatija. Minn naha l-oħra, il-mezzi moderni tal-komunikazzjoni ġabu maghhom iktar għarfien dwar x'opportunitajiet jeżistu f'postijiet differenti. Allura, huwa minn għewl id-dinja li, fejn ikun hemm popli oppressati jew qed ibatu l-ġuħ jew fejn hemm in-nuqqas ta' xogħol u dawn jisimghu u jaraw li jeżistu pajjizi ohrajn fejn hemm opportunitajiet u prospetti ahjar, huwa ovvju li dawn in-nies ser jagħmlu kulma jistgħu biex jiċċaqalqu minn post fejn hemm l-ghaks u t-tbatija għal postijiet ohrajn li joffru prospetti ta' hajja ahjar.

Ittihom xi tort lil dawn in-nies li jaharbu mill-jasar għal-libertà, mit-tbatija għall-kumdità u mill-faqar għall-ġid? Min minna ma jagħmilx l-istess bħalhom, jekk insibu ruhna fl-istess sitwazzjonijiet? Kieku faċli nparlaw fil-vojt imma, kif jgħid il-Malti, biex tkun taf, trid tistaqsi lill-imġarrab!

The lawyer

A story by Liz Bajada

Ted was the second son of Eddie's five siblings, a farmer from Yorkshire. At age seven, Ted had already decided that farm life was not for him. He always obtained excellent results when he attended the local village school. He hated being taken away from his studies to give a helping hand on the farm where there was never a shortage of work. Although the family did not lack necessities, hard work was the order of the day. Ted wanted something different. He thought that life in the city would bring him fame, money and a comfortable life. One day, he told his parents that he wanted to go to university to continue his studies. His mother was glad but his father, whose only help came from his two sons, Charlie and Ted, thought otherwise. He had hoped that his sons would

assist him on the farm and that his three daughters would marry local farmers. But Ted was adamant. He wanted to go to the city and fulfil his dreams.

With Ted's excellent results at college, he managed to enrol in a very good university and take up law. In order to make ends meet and so as not to burden his family financially, he took on various part-time jobs. Therefore, it was no surprise that he only kept in touch with them through occasional phone calls and rare letters. Visits were few and far between. His university results were brilliant and it was no wonder that he managed to get a post with a renowned firm of solicitors in London. His hard work and loyalty toward the company were rewarded with promotions and hefty pay packets. Little by little, he became so engrossed in his work that he hardly had time to write or phone home.

One day, a colleague suggested a drink at a nearby pub. Usually, Ted never went out for drinks and, when the office was closed, he worked from home. But this was Christmas Eve and he accepted the invitation. Suddenly, it dawned on him that he had been absent from social circles for so long that he had forgotten how to socialise. Lately, it had been all work and no play. With all the merry making around him, he did not even see a smart girl coming up to him to wish him a happy Christmas. Ted was immediately struck by her natural beauty. She had personality, charm as well as a captivating smile. "My name is Lily," she said. "We work for the same firm but I head the accounts' department" she added. At a loss for anything to say, Ted offered her a drink and, quite soon, they were chatting and laughing as if they had known each other for years.



Only when Lily got up saying that she had better leave as she would miss her train home did Ted realise that it was getting late. She said that the family will be getting together for the Christmas Eve dinner and she had no intention to miss out on this annual festivity which she had grown to cherish. "How do you spend Christmas at home?" she asked. Ted found himself unable to give an adequate reply. He had been missing out on family celebrations for a number of years. Seeing that there was no response, Lily ventured with, "Would you like to come and celebrate with us? Mum would, definitely, have an extra space for you at the table! There is nothing that she would like better than having a large party around. You can even stay overnight if you like and if you don't mind sleeping on

the sofa" she suggested. How could Ted refuse? He liked her company and, so, he eagerly accepted the invitation.

Ted was greeted, and made welcome by Lily's parents, her two sisters and her brother. The fare was excellent and the atmosphere jovial! The evening slipped into the early hours of the morning when Ted was ushered to a sofa which was to be his bed for what remained of that night. He awoke to laughter and noise coming from the dining room where presents were being opened by the family. He made up his mind to invite Lily and her family for dinner at some posh place when he returned to London. He had had no time to think of presents. He thanked them all for their warm welcome. It had been an unforgettable Christmas!

On the train back to London, Ted suddenly felt a strong urge to go and see his own family and even spend the New Year with them. The shops in London were still open and he bought gifts for all of them. When he walked out of the station in York, Ted looked at the wonderful scene before his eyes. It had snowed the previous night and the countryside seemed to be wrapped in a white blanket. He had completely forgotten how mesmerising the scenery at home was. As the taxi drove to his family home, he felt as though time had stood still when he had left. There was the village square with the general store and the post office displaying their Christmas Trees and other Christmas decorations. Even the small sweets' shop, with its humble Christmas trimmings was there! He remembered how he and his brother and sisters used to visit the shop after Sunday mass to buy a few pennies worth of sweets which had to last them the whole week,

until the next visit.

Ted woke up from his reverie and, when the car stopped in front of his home, he suddenly realised that he had not told anyone of his coming. He rang the bell and the door was opened by a little boy. “I am Sam,” he offered, “and I am four years old. And who are you?” demanded a pair of large blue eyes from under long eyelashes. As he spoke, the little boy flicked a lock of curly hair from his face, which gesture was to Ted reminiscent of another era!

Merriment was heard coming from within. Ted asked politely, “May I speak to your mum or your dad, please?” “Who’s at the door, Sam?” asked a voice coming from inside the house.

“There is a gentleman who wants to speak with you, dad!” said Sam running back even as he spoke leaving Ted on the doorstep. A tall, bald man with a pair of smiling eyes came out to greet Ted. It was his brother, Charlie. Ted’s sisters with their own respective families were also there. His parents, now both looking very

frail, were seated at the dining table which was laid out with the delicious food that Ted remembered so well. Nothing had changed! Even the roast turkey smelled the same as ever. The family had gathered to celebrate the New Year. All were overjoyed to see him once again. Ted was the only one who was still single! Yes, he had fulfilled his dreams and got on in life. But he also realised that, eventually, that was not what really mattered for a full and satisfying life. He had missed out on the love that only a close-knit family can give and he had forgotten the lovely memories that family gatherings on special occasions bring with them. It was Lily and her family who had taught him to appreciate life’s happy moments. Tomorrow he will call her! He will thank her once again for the wonderful time they spent with her family! He will certainly not waste any more time! He will invite her to dinner and tell her how important she was to him! And, hopefully, before next Christmas, he will even gather enough courage to pop the question!

Habib ta’ veru

Apprezzament ta’ Franky Piccinino

Ahjar habib fis-suq minn mitt skud fis-senduq! Hekk jghid il-Malti u tant huwa minnu li anki popli ohra jsostnu, kważi tista’ tghid, l-istess haġa. *Chi trova un amico trova un tesoro*, jghid it-Taljan u *You never miss the water till the well runs dry* jghidlek l-Ingliż, fis-sens li oġġett, jew lil xi hadd, tapprezzah l-iktar meta titilfu, mhux meta jkun għadu għandek. Jien ukoll kelli habib ta’ veru u tliftu u rrealizzajt x’kelli meta ma stajtx ingawdi iktar il-hbiberija sinciera tiegħu.

Kien raġel tassew bahbuh; raġel sew; raġel tal-familja; raġel tar-ruh li, fejn jista’, kien jghin lil kulhadd, hbieb u mhumieq. Il-familja sabiha li kellu kienet il-mimmi t’ghajnejh. L-hena tiegħu meta, flimkien ma’ martu, Josie, kien ikun imdawwar b’uliedu u bit-tfal tat-tfal. Josie, kienet tadurah għax fih kienet issib is-sinsla u l-bastun tal-familja. Kien imexxi u jiehu hsieb il-familja daqs l-aqwa amministrator għax kien jinqala’ għal hafna xorti. Dejjem kien jitkellem fuq il-membri tal-familja tiegħu u jara li ma jkun jonqoshom assolutament xejn.

Ghamilna iktar minn erbghin sena nahdmu flimkien go fabbrika tat-tessuti u erbghin sena dejjem flimkien mhix ċajta. Konna drajna naqsmu l-ferħ, u anki n-niket, li taf iggib magħha l-hajja. Lili kien jistmani daqslikieku kont huh u kien jilqagħni go daru daqslikieku kont wiehed minn ta’ ġewwa. Anki wara li spiċċajna bil-pensjoni, xorta wahda bqajna hbieb u bqajna niltaqgħu u nohorġu flimkien, daqqa mal-familji rispettivi tagħna u, xi drabi, anki wahedna meta konna nitilgħu sal-Belt u, forsi, anki nieqfu niehdu dak il-flixkun birra, jew tnejn! Kien raġel tal-pjaċir u ma jistax jonqos li spiss kien jistaqsini jekk għandix bżonn ta’ xi haġa halli, fejn jista’, kien



jipprova jghini. Fuq kollox, kien bniedem li dejjem taf fejn qieghed miegħu. Kien habib ta’ veru; habib li trid tagħmilha miegħu biex tassew tkun taf il-hbieb kif għandhom ikunu.

Illum, siehbi Toni m’ghadux iktar magħna. Iddeċieda li jmur jiltaqa’ mal-Mulej u lili hallieli biss il-weġġha tal-firda flimkien mal-hafna tifikiriet għeżiež taż-żmien kollu li għaddejna flimkien; tifikiriet li mhux lakemm tinsihom malajr kif ġieb u lahaq, jghaddu kemm jghaddu snin. It-Taljan imissu jghid ukoll li, *Chi perde un amico, perde un tesoro* għax jien hekk ġrali wkoll; tlift teżor ta’ veru! Għandi memorji sbieħ wisq ta siehbi Toni u, għalhekk, mhux għaġeb li ma nista’ qatt innehhih minn ġewwa qalbi.



It-Teżorier

Novella ta' Anthony Said mill-Furjana

Ghal wiehed u ghoxrin sena shah, Ġużeppi serva fil-kariga prestiġjuża ta' Teżorier tal-Kumitat tal-Kažin tal-Banda, *Queen of Peace*. Xoghlu dejjem ghamlu bir-reqqa u mill-ahjar li jaf imma,

fl-ahhar sentejn, minhabba li x-xoghol żdied u anki sar aktar ikkomplikat, beda jsibu aktar ta' piż. Barra minn hekk, Ġużeppi kellu disgha u sittin sena u mohhu ma baqax li kien. Ghaldaqstant, il-Kumitat ha hsieb iqabblad wiehed jghinu bhala Assistent Teżorier. Alistair kien żgħażuġ ta' tlieta u ghoxrin sena, gradwat fl-ekonomija u jahdem ma' kumpanija ta' konsulenti finanzjarji.

Kmieni filghodu tal-jum meta kellha ssir il-Laqqha Ġenerali Annwali tas-Socjetà, ċemplet il-qanpiena tal-bieb tad-dar ta' Ġużeppi li, xhin fetah, sab lil Alistair, liebes illamtat, bhas soltu, li, b'wiċċ serju, qallu, "Bonġu Ġuż. Jiddispijaċini li ha jkolli ntik ahbar hażina imma nahseb li ahjar taqra din is-silta li mmarkajtlek mir-Rapport tal-Awditur li ser jinqara llejla!"

Ġużeppi beda jaqra u nstaram. Ma setax jifhem. Ir-rapport elenka għadd ta' nuqqasijiet fit-thaddim u ż-żamma tal-finanzi tas-Socjetà fi żmien meta x-xoghol kien isir minnu.

"Dan ir-rapport mhux suppost għaddejtulek," kompla jghidlu Alistair, "imma hassejtni fid-dmir li nurihulek qabel il-laqqha tal-lejla!" Ġużeppi ma sabx xi jghid għax, dak il-hin, kien mifxul wahda sewwa.

"Jien ser ikolli nhalik, Ġuż," qallu ż-żgħażuġ, "għax qieghed xoghol. Narak illejla fil-hamsa."

Xi siegħa qabel il-laqqha, Ġużeppi mar il-bottegin tal-kažin jiehu żewġ grokkijiet. Kellu bżonnhom! Anki Neil, il-*barman*, induna li kien imhawwad għax qallu, "Xi ġralek, Ġuż? Qisek ras maqtugħa! Mhux soltu tkun hekk qabel il-laqqha tal-kumitat!"

"Nghidlek is-sewwa," fetah qalbu Ġużeppi, "dalghodu ġie l-Assistent Teżorier il-ġdid, qgħadna nitkellmu fuq ix-xoghol u, kultant, lanqas nifhmu għax jitkellmu tqil wisq," wiegħbu Ġużeppi li ma xtaqx juri r-raġuni vera għala kien inkwetat.

"Eh, Alistair tifel ambizzjuż u jilhaqlu," stqarr il-*barman*. "Meta tispicċa int, żgur li lilu jagħmlu teżorier. U jridha wkoll! Kollu ġlekkijiet u ingravati; qisu xi *manager*!"

"Bravu żgur, għax gradwat," qabel miegħu Ġużeppi, "u qabad sew fix-xoghol. Ċerti affarijiet jagħmilhom minghajr ma nurih kif. U tghidx kemm jistaqsi mistoqsijiet!"

"Jaqaw qed tibża' li johodlok postok, Ġuż?" staqsieh Neil. "Heqq, ma ntikx tort għax, biex nghidlek, ahjar toqgħod attent għax hekk jidher li jrid!"

Ġużeppi thawwad u hass il-htieġa li johroġ għall-

arja ta' barra. Kliem Neil xejn m'ghoġbu. Mar fil-ġnien quddiem il-kažin biex jipprepara ruhu għal-laqqha li, għalih, x'aktarx, kienet ser tkun l-ahhar wahda. Dam kważi nofs siegħa fuq bank wara arbuxella għall-kwiet imma, kif kien ser imur lura l-kažin, ra lil Alistair diehel fil-ġnien ma' żgħażuġ iehor. Kien l-awditur għax għarfu mill-ahhar laqqha. Minn fejn kien, Ġużeppi seta' jarahom imma huma ma setghux jarawh. Qorbu lejn fejn kien hu u, issa, seta' anki jismagħhom.

"Dalwaqt nehles minnu lil dak ix-xih, b'dak ir-rapport li għamiltli!" kien qed jghid Alistair lill-awditur. "Tassew għamiltu tajjeb; eżatt kif ridtu jien!"

"Tajjeb għalik," wiegħbu l-iehor. "Jekk jiġi f'idejn hżiena, lili, jista' jiswieli l-karriera! Jiġifieri, ahjar tara kif ser taqlagħli dawk l-elf u mitejn ewro li tlabtek tiegħu!"

"Orrajt, orrajt!" nefah Alistair. "Imm' issa, ahjar immorru għax qed isir il-hin! Idhol int l-ewwel, imbagħad, niġi warajk halli ma jarawniex deklin flimkien. Li ma jmorru jissuspettaw xi haġa!"

Mela din konfossa, irrealizza Ġużeppi. Konfossa biex hu jitwarrab u, floku, jsir imbruljun ambizzjuż u bla skrupli. Ġużeppi, issa, beda jhossu ahjar. Wara li telqu, halla ftit tal-hin jghaddi, hareġ mill-ġnien, dahal il-kažin u baqa' sejjer dritt fis-Sala tal-Kumitat. L-awditur hemm kien imma Alistair kien għadu me telax. Ġużeppi marlu hdejn il-bieb tas-sala jistennih tiela' għal-laqqha.

"Orrajt Alistair?" laqgħu l-anzjan, bħal wiehed li qisu ma jaf b'xejn.

"Orrajt habib?" wiegħbu l-guvnott.

"Dwar dak ir-rapport . . ." beda biex jghidlu Ġużeppi.

"Tiehu hsieb xejn, Ġuż," qatagħlu kliemu l-Assistent Teżorier, "jien mhux hemm se nkun? Jekk ikun hemm bżonn, naqbez għalik jien! Il-hbieb mhux għalhekk qegħdin?"

"Hbieb, eh!" hatfu Ġużeppi. "Qatt hadd qallek kemm int ġakbin?"

"Ġakbin? Għaliex qed tghidli hekk? Jekk xi hadd qallek xi haġa dwari, għidli min hu u malajr nurih min hu l-ġakbin!" ghajjat Alistair mahruq għall-ahhar.

"Jien qed nghidlek ġakbin u hadd iżjed," tenna l-anzjan, "wara li smajt lilek u lil dak il-brigand ta' siehbe, l-awditur, titkellmu; dak li għandek ittih elf u mitejn ewro tar-rapport li għamillek!"

Alistair issomma. Halqu nfetah imma ma felahx ilissen kelma. Ma kienx jaf x'ser jaqbad jghid u, bir-roghda li qabditu, lanqas kien jaf x'qed jagħmel.

"Mela ma baqaghlekx kliem, Sur Assistent Teżorier?" qallu Ġużeppi kif ra lil dak l-imbruljun mifxul. "Hażin ta għax, kif nidhlu għal-laqqha, ser tghidilhom li dak ir-rapport huwa fażull u se tghidilhom għaliex ukoll!"

Le . . . le . . . ma nistax," laqlaq il-guvnott. "Ir-rapport . . . issa . . . hu li hu!"

"Ismagħni sew, sur galantom," hatfu Ġużeppi hekk kif qabdu mill-pavri tal-ġlekk u ssussah. "Issa jew

taghmel kif ghidtlek jew l-ingravata ndawwarhiekk darbtejn mal-ġewża t'ghonqok!"

Il-ġuvni beda jissara u jipprova jehles imma l-anzjan niżżel il-ponn fuq l-iskutella ta' rasu u, bid-daqqa, waqa' fl-art. Ġużeppi hatfu mill-ġlekk b'dawk l-idejn matnazzi tiegħu, daqslikieku kien xi xkora patata u, litteralment, kaxkru fis-Sala tal-Kumitat. "Araw x'gibtilkom!" qal Ġużeppi hekk kif dahal fis-sala jżomm lill-Assistent Teżorier mill-ghonq tal-ġlekk, mghaxxex, żmattat u jokrob. Meta ra hekk, l-Awditur għal ftit ma

hassux hażin bil-biża' li qabdu.

"Nippreżentalkom lill-Assistent Teżorier!" qalilhom. "Bhalissa ma jhossux fiha imma, la jiġi f'tiegħu, għandu dikjarazzjoni importanti x'jagħmlilkom!" U hekk kien għax, wara li semgħu dak li kellhom jisimgħu, dak il-hin stess, il-Kumitat iddeċieda b'mod unanimu li jgħalltu 'l barra lil Alistair u jsibu awditur iehor. Sadattant, Ġużeppi baqa' jaqdi dmiru bħala Teżorier tal-Kumitat tas-Socjetà tal-Banda, *Queen of Peace* sa ma rriżejna xi hames snin wara.

Buganvilla

Novella ta' Lina Brockdorff

Bil-lajma, l-arloġġ antik tal-bozza daqq it-tokki tal-erbgha ta' waranofsinar. Kien arloġġ li, sa minn tfulitu, Pierre kien jiftakru għand ommu, fuq gradenza tal-kewba kannella, kollha skultura stil *art nouveau* u, issa, fuq xkaffa ta' *wall unit* lewn krema indurata b'girlandi 'l hinn u 'l hawn. Kollox kien modern fil-kamra tas-sodda, hlief l-arloġġ tal-bozza. Minn dejjem kien għal qalbha dak l-arloġġ il-mamà! Min jaf, fi tfulitu, kemm-il darba laqtu bil-ballun! Safrattant, hemm baqa', waqt li bosta affarijiet ta' madwaru nbidlu. Kien l-unika holqa ta' katina li tghaqqad tfulitu mal-preżent. Kemm graw xorti minn dak iż-żmien 'hawn!

Il-purtieri tan-najlon krema kultant kienu jitharrku maż-żiffa hafifa li bdiet tielgħa mill-ġnien. Kien ix-xahar ta' Marzu. B'subghajha invizibbli imma setghana, ir-rebbiegħa żebgħet b'ilwien u bi sbuhija kull rokna ta' Malta u Ghawdex. Id-dar, jew ahjar il-villa ċkejna ta' omm Pierre fix-xifer tal-Mosta, kienet qisha rokna tal-Ġenna. Minn kull tieqa li tittawwal, tara veduti sbieħ, kollha differenti minn xulxin. Aktarx li, min fassal id-dar, kien artist prim u għamel kulma seta' biex kull tieqa tohloq gwarniċ ta' pittura liema bħalha; kemm jekk thares lejn Wied il-Għasel, jew tifrex harstek lejn il-Bidnija, inkella tittawwal lejn Ghajn Rihana, ukoll jekk ghajnejk jimiru 'l bogħod, lejn il-Gzejjer ta' San Pawl. Mhux inqas jekk it-tieqa tagħti għal xi rokna tal-ġnien kollu ward u funtani tal-villa ta' maġenbha.

Żgur li ftit kienu l-ixxurtjati bħal ommu u hutu li kellhom villa bħal dik. Seta' jgħid li l-villa kellu sehem minnha huwa wkoll imma, għalissa, dan ma kienx jinteressah. Kien ilu tliet xhur biss li ġie lura mill-Kanada; tliet xhur f'dik il-villa tal-familja. U kienet għaddiet sena mindu mietet martu, Charisse! Ipprova ma jkomplix jahseb fuq dak il-fil. Kien jehtieġu jinsa. Qal, u fakkar lilu nnifsu għal l-elf darba, li mhux ser iġibha lura billi jibkiha, billi jahseb fiha.

Minn fuq is-sodda fejn kien intefa' bil-hwejjeġ b'kollox, dawwar harstu lejn iż-żewġ twieqi; wahda kull naha tal-kamra li kienet kantuniera. Din kienet saret kamartu. Ha grazzja magħha mill-ewwel, għalkemm, il-Kanada, kien dara jgħix fi kmamar żgħar b'saqaf baxx. Sa tliet xhur ilu, kien għadu qatt ma raha l-villa t'ommu, li tlestiet xi hames snin qabel. Il-kamra tas-sodda tiegħu kienet toghġbu, l-aktar għax kienet tagħti għal fuq il-ġnien.

Ma' tieqa minnhom, kien hemm tixxeblek, u tipprova tittawwal għal ġewwa, *honeysuckle* waqt li, mal-ohra, kien hemm liedna. Il-liedna kienet tfakkru f'xi kastell antik tal-hrejjeġ; kastell bħal dak li kien ixxabbat miegħu ġewwa Ghawdex meta kien waqa' u wegġa'. Il-mamà qaltlu għaliex hawlet il-liedna hemm. Dejjem kellha f'mohħha li, meta Pierre u l-familja jiġu Malta għal btala, tagħtihom dik il-kamra. Meta kien żgħir, kien jiċċajta u jgħid li, f'kamartu, kien jixtieq tieqa mdawra bil-liedna biex, bħal prinċep tal-hrejjeġ, jitla' magħha hdejn il-prinċipessa mahbuba tiegħu! L-ommijiet għandhom habta jiftakru dettalji bħal dawn! Kemm sentimentalizmu! Imma x'kien jagħmel bhalissa mingħajr ommu u hutu? Veru li l-mewt ta' martu kienet tragedja imma kemm kien ikun aghar kieku ma kinux huma? Kienu jiehdu paċenzja kbira bih! Aktar minn darba, fakkruh li dik kienet daru; ma jonqsu xejn. Hemm ahna; kien qisu prinċep!

Mill-flus ma kienx miegħes għax għab erba' soldi ġmielhom miegħu mill-Kanada. Ommu kellha biżżejjed ukoll u, kieku ried, lanqas kellu hteġa jahdem. Imma sab impjieg xorta wahda u, għalhekk, kellu flus biżżejjed, kemm għalih kif ukoll għaž-żewġ uliedu. Imma l-bniedem bilkemm jilhaq iwitti ntopp li ma jsibx iehor. Issa, għax ma kellux problemi finanzjarji, kien hemm haġ'ohra li bdiet tinkwetah. Meta mietet martu, dam żmien ihoss taqlib u, fl-ahhar, irnexxielu jikkalma xi ftit lilu nnifsu minn dik it-tempesta li kienet qed thedded mhux biss lil qalbu imma, saħansitra, lill-istess eżistenza tiegħu wkoll. Kellu jammetti li kien hemm vojt kbir go fih.

Qalbu, li haseb li kienet mietet u ndifnet ma' Charisse, bdiet turi ċar li għadha hajja. Bħalma x-xtieli tal-ġnien ma jikbrux mingħajr ix-xemx, qalbu wkoll tehtieġ is-shana tal-imhabba biex tgħix. Billi kellu biżżejjed flus? Il-bniedem ma jgħix bil-flus biss! Reġa' hass tahbit goff ġewwa sidru u beża' li se jagħti xi attakk ta' palpitazzjoni bħal dawk li, sa ftit ilu, kienu jwerwruh.



Qam malajr minn fuq is-sodda. Ahjar jagħmel xi haġa biex iderri imma, fl-istess hin, l-għeja u t-telqa li kien iħoss f'kull parti ta' ġismu kienu jergħu jmidduh fis-sodda; f'ċirku vizzjuż; bħal kalamita tremenda, jergħu jiġbdulu ħsibijietu lejn l-imghoddi.

Qam minn fuq is-sodda. Beda jdur mal-kamra ma jafx x'ser jagħmel. Jilbes u jmur dawra. Fetah il-gwardarobba u, fil-mera tal-bieba, lemaħ xbihietu. Kien iħares fil-mera kull filghodu, biex iqaxxar il-lehja, imma, għall-ewwel darba, ħares b'għajnejn differenti. Kien kritiku, qisu qed jara bniedem ieħor, jew bħal wiehed li qed jagħmel inventarju tiegħu nnifsu. Ħares b'għajnejn disinteressati u b'qalb mingħajr emozzjoni. Jghidu li, meta bniedem jghaddi minn prova iebsa, ma jibqax li jkun; jinbidel. Jista' jsir aħjar u jista' jinbidel għall-aħgar. Fil-każ tiegħu, ir-riżultat aħhari kien għadu ma ħarigx. Kien għadu fuq il-quċċata tal-mewġa li setgħet turih sema u ġenna imma setgħet ukoll tkissru u tfarrku ma' blat iswed qerriedi, jew titfghu f'abbiss profond.

Baq' harstu fil-mera. Raġel mibni sabih, mibrum mingħajr ma ssejjahlu ohxon, wiċċu mislut; wiċċ li, għalkemm ma kellu ebda sbuhija fiżika, jaf jixgħel u jiddawwal b'espressjoni helwa t'għajnejn suwed tawwalin. Xaġru nnukklata li, mal-ġenbejn, ha ġmielu l-griz. Kien għadu jġibhom sew il-ħamsa u erbghin sena! Baq' jħares. Xejn milli ra ma Impressjonah. Deher mitluq u traskurat. Min jaf, forsi kien wasal iż-żmien li jaqta' xaġru? Forsi jmur sal-belt u jixtri xi żewġ qomos u ingravata ġdida? Forsi jibda johroġ? Imma dan kollu għal min? Ħareġ ġlekk mill-gwarbarobba. Minn isfel, beda tiela l-għajjat ta' dawk l-imberkin tfal jiġġieldu. Marisa kellha ħmistax-il sena, Etienne tlettax. Kienu l-mimmi t'għajnejh imma, dan l-aħħar, l-aktar minn meta waslu Malta, inbidlu għal kollox. Kien iqishom bħala tfal helwin imma għaliex, kultant, bdew idejquh? Jista' jkun minħabba li tilfu r-rutina tas-soltu jew, aktarx, li kien l-effett tal-fsied esagerat tan-nanna u taz-zijiet. Insomma, qatt ma nkwetawh daqs dan l-aħħar! Spiss jitlewmu u, meta tikkuntentahom f'haġa, minnufih jaqilghu ohra.

Din id-darba, it-tilwima spicċat fix-xejn u, wara ftit, sama' l-ewwel noti tal-pjanu. Sa minn meta kibru bizzejjed biex jilhq u t-tastiera, iż-żewġ uliedu bdew jitgħallmu l-pjanu mingħand missierhom. Imma, dan l-aħħar, ħass li ma kellux aktar paċenzja għalihom u kienu jitgħallmu għand għalliema l-iskola stess. Kienu jdoqqu xi haġa 'l hinn u 'l hawn imma rari jippruvaw idoqqu flimkien *quattromani*.

Dak il-hin, bilkemm seta' jemmen lil widnejh, kienu qed idoqqu flimkien u kienu qed idoqqu tajjeb, b'espressjoni, silta melodjuża li qatt ma semagħhom idoqqu qabel. Beda jsaffar magħhom u, saħansitra, xhin waqfu għal waqt qasir, baq' jsaffar bħal wiehed li kien jaf kif tkompli. Beda jżomm it-temp tal-mużika b'idejh u xtaq li dik il-mużika ma tiqafx. Għal xi raġuni, ħass



bħal raġġ ħafif shun ta' saħħa timlilu ġismu mitluq. Niżel bilgri isfel. Ma xtaqx ikellimhom jew itellifhom għax l-esperjenza għallmitu li, darba jieqfu, żgur li ma jkomplux u hu xtaq li dik il-mużika tkompli. Baq' wara l-purtiera, jisma' imma, meta l-kurżità għelbitu, mar warajhom biex jaqra l-isem tas-serenata u tal-kompożitur. B'għaġeb kbir tiegħu, it-tfal issuktaw idoqqu u temmew is-serenata sal-aħħar nota b'sett ta' kordi armonjużi, għall-ewwel b'saħħithom, imbagħad jispiċċaw fix-xejn bil-ħlewwa.

“X'jisimha din? Min kitibha?” staqsa.

“Inna ħafna nipprattikawha *Dad* u, illum, deħrilna li nafuha bizzejjed biex indoqquhiekk. Għoġbitek?”

Pierre qabad wahda mill-folji tal-manuskritt f'idejh. “Għadek m'ghidtilniex jekk tghoġbokx” komplet Marisa.

Imma misserhom baq' jħares lejn il-manuskritt; kopja ritratt ta' mużika originali. L-isem tal-kompożitur ma kienx imniżel imma, b'ittri qishom impingijin, kien hemm l-isem tas-serenata, *Buganvilla!* Baq' bl-ispartit f'idu, iħares ċass mingħajr ma jliessen kelma. It-tfal stennew kumment ta' inkoraġġiment. Kienu ilhom ħafna jistudjawha u ma kienx ser jehles minnhom jekk ma jghidilhomx li għoġbitu; jekk ma jghidilhomx ‘bravi’ u jagħthom bewsa kull wiehed.

“Jekk trid, *Dad*, nerġghu ndoqquha imma, jekk niehdu xi żball, toqghodx tghajjat u twaqqafna biex idoqqa int. Din ma tafhiex bħalna int! Din għal *quattromani* qieghda! Hallina nkompli! Trid nerġghu indoqquhiekk?” issogra jghidlu Etienne.

“Aġthielna ha nippruvaw!” qaltlu Marisa. Imma Pierre kien qisu mhu qed jisma' xejn u dam ftit sa ma hall ilsien.

“Iva, toghġobni. Din minn fejn ġibtuha? Jaqaw sibtuha mal-mużika qadima tan-nanna? Jew xtrajtuha? Le, le. Ma naħsibx. Ma jistax ikun li xtrajtuha. Min tathielkom? Qatt ma daqqejtuha qabel.”

“Inna ħafna nipprattikawha waqt il-lezzjoni tal-pjanu u ma xtaqniex indoqquhiekk qabel ma nkunu nafuha sew.”

“Għadkom m'ghidtulix minn fejn ġibtuha,” reġa' qalilhom.

“Sister Anne, li tghallimna l-pjanu, tathielna,” qaltlu Marisa.

“Mingħajr ma kitbet fuqha l-isem tal-kompożitur? U, fuq kollox, min hi Sister Anne?” Ħass bħal fawra ħafifa tiela m'ghonqu. “Kemm-il darba għidtilkom li huwa

importanti tkunu tafu l-isem tal-kompożitur tas-siltiet li ddoqqu.”

“Ahna staqsejnieha,” qabeż Etienne, “ imma ma qaltinix!” Sister Anne mhix brava daqs Mr Duncan, li kien jghallimna qabel,” ikkonkluda.

“Mhux veru *Dad*; brava hafna!” merietu Marisa. “Hi taf li din serenata sabiha u, billi għednielha li inti thobb hafna l-mużika, hajritna nitghallmuha għalik. Illejla ngħidulha li għoġbitek!”

“Għaliex illejla?” staqsiehom konfuż.

“Għax illejla għandna l-lezzjoni tal-pjanu u, lil Sister Anne, nistghu ngħidulha li, sa fl-ahhar, irnexxielna ndoqquhielek.”

“Sister Anne?”

“Li tghallimna l-pjanu. Għandha paċenzja kbira, l-aktar b’Etienne, meta jibda jpaċpaċ flok idoqq,” gżatu Marisa.

“Joqgħod ipaċpaċ? U fuq xiex ipaċpaċ?” ried jaf missierhom.

“Ma tafux biżżejjed int? Fuq kollox ipaċpaċ! Fuq il-programmi tat-*television*; fuqek; xi drabi fuq il-Mamà.”

“U Sister Anne?”

“Dik tiggustah ipaċpaċ u qatt ma jdejjjaqha filwaqt li jien ikolli aptit intajru!”

“Kollox sew; erggħu ibdewha!” Sema’ s-serenata mill-bidu. Bdewha u spiccawha. Qalilhom li kienu bravi hafna u, wara, kompli: “Għidu lin-nanna li jien sejjer dawra sal-wied!”

Dik id-dawra sal-wied kienet għal qalbu wisq. Hemm kien ikun fil-kwiet, wahdu; hadd ma jħares lejha, hadd ma jkellmu u hadd ma jiffittah jew jagħtih pariri. Hemm, ommu u hutu ma jistaqsux kif inhu u hu jkollu jisforza twegiba mekkanika: “Tajjeb, inhossni tajjeb!” waqt li, għall-kuntrarju, kien jixtieq iwerżaq u jgħidilhom biex iħallu bi kwietu! Dan kien il-prezz għoli li kellu jhallas biex ommu u hutu jzommuh hemm u jiehdu hsieb uliedu waqt li hu kien għadu mhux f’siktu. Bejn ikun jixtieq li xi hadd jinteressa ruħu fih u bejn iħossu jiddejjaq meta xi hadd jiffittah. Min seta’ jifhem? Lanqas hu stess ma seta’ jifhem lilu nnifsu u, allura, ma kienx jippretendi li tifhem ommu. Għal xi raġuni misterjuża, ommu, l-aktar bniedma li kienet thobbu, kienet dik li, bħalissa, l-inqas li tifhem; l-iktar li tirritah. Din kienet problema oħra għalih li ma ssogra jafdaha ma’ hadd. Min kien ser jifhem bniedem li kien konvint li hu mhux normali bħal bniedmin oħrajn? Hemm, fil-wied, ma jkellmu hadd. Hemm l-ahjar! Kien iġhid li, hemm isfel, isib lilu nnifsu.

Kultant, xi kelb mitluq jithajjar jagħmel erba’ passi miegħu imma, wara ftit, jerga’ jibdielu, qishom anki l-klieb jiskartaw il-kumpanija ta’ min hu mdejjaq u ma jafx x’ser jagħmel bih innifsu. Miegħu, hareġ is-

sigaretti, għalkemm it-tabib wissieh kemm-il darba biex ma jpejjipx minhabba s-soghla li hakmitu dan l-ahhar. X’jafu dawn it-tobba? Din kienet biss soghla nervuża u sigarett ma kienx ser jagħmillu ħsara; ma setax joqtlu. U, jekk imut, xi jkun għara? Min ser iħoss in-nuqqas tiegħu? Uliedu? Kien hemm min jiehu hsiebhom. Fil-but l-iehor, kellu l-kalmanti li dejjem iġorr miegħu. Qatt ma hassu li kellu bżonnhom daqs dak il-hin. Forsi, jekk jibla’ tnejn jew tlieta f’salt? Le, mhux għalissa. Riġlejh bdew jitqalu u ntasab ipejjep fuq ċint baxx tas-sejjieh.


Wara ftit hassu ahjar. Reġa’ haseb fuq it-tfal, fuq il-mużika u beda jiftakar. Hsibijietu taru lura daqs tletin sena qabel. Kien wasal għall-ahhar eżamijiet tal-pjanu. Kien jitgħalliem għand is-Surmast Vella, ta’ Hal Balzan. Għal-lezzjoni, kienet tiġi wkoll Tessa, tfajla ftit iżgħar minnu. Kienu jiltaqgħu ftit qabel il-lezzjoni fi ġnien qrib, jistennew li jsir il-hin għal-lezzjoni. Bla ma ftiehmu xejn, b’kumbinazzjoni, kull darba kienu jaslu dejjem aktar kmieni u ma damux ma ndunaw li kienet toġġoġhom il-kumpanija ta’ xulxin. Fil-bidu, kienu jitekellmu dwar il-mużika, imbagħad dwar il-hajja, dwar ix-xewqat tagħhom u, forsi, għax il-kliem bħaċ-ċirasa, wara ftit, il-kliem waqa’ fuq l-imhabba. U waqt li kienu jitekellmu dwar l-imhabba, kienu jinsew il-hin tal-lezzjoni, haddejjhom jimtlew bin-nar u qlubhom bix-xrar! Biesha l-ewwel darba taht buganvilla u, biex jibqgħu jiftakru, kitbilha serenata bl-istess isem biex tindaqq minn żewġ pjanisti. Kienu jdoqquha flimkien!

Darba wahda, siehbu ġennu biex imur miegħu, jippruvaw xortihom il-Kanada. Telaq. Wighedha li ma jinsihex, li jiktibilha, li jibgħat għaliha imma, sa ma żamm kelmtu, iltaqa’ ma’ Charisse. Tgħid x’kien sar minnha Tessa? Ma kinitx tip ta’ tfajla li tidhol soru. Tfajliet sbieħ bħalha ma jaslu qatt biex jingħalqu wara erba’ hitan fejn ma jarahom hadd, fejn hadd ma jhobbhom. Imma, li kien qed jahseb, jagħmel sens jew le? Hemm mijiet ta’ sorijiet helwin fil-kunventi! Ma jistax ikun! Tessa u Sister Anne l-istess wahda, jew żewġ nisa differenti?

Mill-banda l-oħra, dik is-serenata kif waslet f’idejn uliedu? Minn fejn għabitha Sister Anne? U għaliex Sister Anne xtaqet li hu jerga’ jiftakar f’dak iż-żmien ta’ tletin sena qabel? Kien hemm xi messagg f’dan kollu?

Dam biċċa sew mitluf fil-hsieb; ipejjep sigarett wara l-iehor. L-ahhar wiehed li kellu f’idu ma spiccax; waqaf f’nofsu, ħares lejha u, ftit wara, bil-kalma kollha, għaffġu taht riġlejh. Ma kienx jehtieg aktar sigaretti! Rama l-pakkett b’dawk li kien fadal go fih u tela’ bil-qajla mill-wied. Bdiet nieżla n-nida u, minn kull xitla, bdiet hierġa fwieha mill-isbah. Mis-siġar, beda jasal l-ghana tal-ghasafar miġburin hemm geġwīgija.

“Tessa . . . Sister Anne . . .” tbissem. Id-dellijiet bdew jitwalu u Pierre lahaq ix-xemx ballun ahmar tistabha wara s-siġar tal-gholja tal-Bidnija u thalli warajha silwett ta’ siġar u zkuk jitbewsu ma’ sema dehbi. Baqa’ jħares bi tbissima fuq wiċċu waqt li mill-bogħod sama’ l-qniepen tal-kunvent tas-sorijiet idoqqu l-Ave Maria. Forsi; imma min jaf?



TISLIBA

Nru.113

Minn Albert Howard Madiona

Mimdudin:

1. Donazzjonijiet; Ghotjiet (6)
5. Biċċiet tad-drapp tal-hasil jew tfarfir (6)
10. *Malta Employers' Association* (1. 1. 1)
12. Jew tal-injam jew tar-razza (5)
14. Li jiġi wara l-ohrajn kollha (5)
15. Insista; Baqa' jsus; Baqa' jfakkar (4)
16. Hoss ta' moghdrija; Tnehida ta' sobgha (2)
17. Dalwaqt; Kwaži; Wasal biex (5)
19. Din ta' hmar qatt ma waslet is-sema (5)
22. Tifrik ta' bastimenti f'maltempata (8)
24. Ġurdien iswed kbir bl-ingliż (3)
25. Dawn mill-Belt (6)
28. Li huma tal-bnedmin (5)
31. Sinna bil-ponta (5)
33. Taqrisa; Maghmula minn ġilda mrikkba (7)
35. Fender minghajr l-erre (5)
37. Ikolli ngħid; Kun avżat (2)
38. Qasam art bejn Hal-Qormi u tal-Handaq (6)
39. Haxixa li tittiekel insalata (5)

Wegfin:

2. Ghamilha tal-... ; biex ma jhallas dwana (5)
3. Isem ta' mara jew nofs almanakk (4)
4. Dan xewwiexi; Jipprovoka (7)
6. Kabbar: Rawwem: Addotta (5)
7. Dan ghas-sigaretti jew ghal-pipa (6)
8. Munita antika: Id-destin ma tixtrihx (6)
9. Gemmu: Ilmentaw (6)
11. Iva; Halli f'idi (3)
13. Qassam f'paġni; Issettja (7)
18. Akkordju; Kuntratt (4)
20. Invenzzjonijiet tal-mohh (7)
21. Tkellem; Fetah fommu; Esprima ruhu (3)
23. Kull min b'sengha jirtokka/jirfina (9)
26. Niehu ġurament (6)
27. Li jinsab biss fil-mohh; Fl-art li tilef l-ahhar <te>! (6)
29. Hekk mar jagħmel lill-hass tal-Marsa (6)
30. Dawn kattoġiċi (6)
32. Anna mqassra (3)
34. Dan it-tifel tiegħek (5)
36. Bidel ir-rotta jew residenza (3)

Premju: It-tislibiet tajbin li nirċievu bil-posta, sal-ewwel xahar minn meta johroġ il-fuljett, jittellghu bil-polza biex jinghata premju ta' €10.

Il-Premju għat-tisliba numru 112 intrebhet mis-Sur Alf. Borg – Hamrun, Prosit!

Soluzzjoni tat-tisliba tal-harġa numru 112

Mimdudin: 1. kambja, 5. ċmajra, 10. rai, 12. serer, 14. ditta, 15. iris, 16. aa, 17. dotat, 19. invit, 22. tentatur, 24. eva, 25. platti, 28. editt, 31. tenur, 33. Fliexken, 35. żatat, 37. bi, 38. tahdit u 39. dinar.

Wegfin: 2. alibi, 3. bard, 4. abitant, 6. marid, 7. ardita, 8. avvizi, 9. bsaten, 11. aia, 13. rettori, 18. stat, 20. velenuż, 21. iva, 23. amerikani, 26. ipatti, 27. effett, 29. tenent, 30. statut, 32 rit, 34. kreta u 36. abt.



BONNICI'S PRESS Est. 1924
Digital & Offset Printing
36, St. Paul Street, Valletta
Tel: 2122 4607 - 2122 8138
Mob: 99870603
E-mail: emibonnici@gmail.com

Emi Bingo Sheets

Tel: 2122 8138 Mob: 9987 0603



Titwiliet Ghawdxin

Kitba ta' Antoine Vassallo minn Victoria, Għawdex

Tal-Qaċċa

Kif qeghdin naraw f'din is-sensiela ta' artikli, kbir huwa l-wirt li huma moghnijin bih il-parroċċi taghna! Illum xtaqt inhares lejn ix-Xaghra peress li ghadha kemm iċċelebrat il-hamsin anniversarju tal-ewwel inkoronazzjoni ta' vara titulari Ghawdxija. Din hija komunità mill-ikbar nett fil-gżira u minn tal-bidu wkoll. Il-fdalijiet preistoriċi, inkluż l-eqdem bini (teknikament, *free-standing*) li ghadu jeżisti, jikkonfermaw l-importanza tal-ispiritwalità u r-religjożità sa minn żminijiet bikrija. Ghax, għalkemm mhux l-istudjużi kollha jaqblu fid-dettall, il-Ġgantija kellha żgur funzjoni ta' kult filwaqt li siti oħrajn kienu oqbra. Imma nhoss li, tant kemm hu wiesa', l-aspett arkeoloġiku jixraqqu trattament separat.

Hemm hafna x'jaraw il-Maltin u t-turisti. Nieqaf fil-Mithna ta' Kola li, wara snin mitluqa, giet irrangata tant li saret attrazzjoni prinċipali. Infatti, ftit għad fadal imtiehen f'kundizzjoni aħjar f'pajjiżna.

Ix-Xaghra saret parroċċa fl-1688 u, għall-ewwel, intużat kappella (li oriġinat fis-seklu tlettax) dedikata lil Sant' Anton Abbati fl-inhaw maghrufin bhala tal-Qaċċa. Infatti, kif jikkonfermaw timbri postali sal-1920, ir-rahal kollu dam maghruf formalment bhala *Casal Caccia*. Ta' min jghid li l-knisja eżistenti tal-eremita Sant' Anton Abbati hija tal-bidu tas-seklu ghoxrin u tbiddlet bis-sih fiż-żminijiet iktar reċenti. It-titular, pittura tal-Kanonku Salvatore Bondi, ifakkar il-pesta tal-1814 li wasslet għall-hruq tal-kwadru ta' qabel biex, minghalihom, jikkontrollaw l-imxija. Għadna naraw ukoll lil San Marzjal, pittura li nżammet minn kappella abbandunata lejn Ghajn Lukin.

Knisja oħra Xaghrija taqdi l-htigijiet tar-residenti fin-nahat Ta' Gajdoru. In-Nazzarenu kienet inizzjattiva tal-Arċipriet Ġuzeppi Diacono, l-ewwel fundatur tas-Sorijiet tal-Qalb ta' Ġesù, ta' Madre Margerita, mibnija fuq pjanti tiegħu stess tmenin sena ilu. Iktar reċenti, il-presbiterju kien ristrutturatur skont kriterji liturgiċi godda simplifikati.

Imma xorta nistghu nammiraw xoghlijiet ta' żewġ artisti lokali maghrufin, Lazzru Pisani u Ġanni Vella.

Sa tmiem is-seklu sbatax, kienet diġà bdiet tinhass il-htieġa ta' iktar knejjes. Finalment, iż-żieda fil-popolazzjoni wasslet għall-bażilika preżenti, imbierka fl-1855 u konsagrata fl-1878 wara snin ta' kumplikazzjonijiet u ta' għajnuniet finanzjarji minn diversi personagġi. Sa mill-1692, il-parroċċa kienet iddedikata lit-Twelid ta' Sidtna Marija u, għalhekk, l-istatwa titulari hija dik tal-Bambina. Dak iż-żmien, din kienet qamet mitt skud miġjubin fl-1878 minghand *Gallard et Fils* ta' Marsilja. Din l-istatwa hija tassew gustuża u rikka l-istess bhal hafna fided u oġġetti oħra li bihom huwa mghammar dan it-tempju. Fl-1914, ingiebu minn Lecce sett vari għall-purċissjoni tal-Gimgha l-Kbira.

Jekk nikkoncentraw fuq il-pittura, naraw id-dominanza tal-pittur Virginio Monti. Dan l-artist Ruman, x'aktarx ta' stil Purista, miet fl-1942 imma mhux qabel ma ddekora bosta binjiet, inklużi xi erba' knejjes f'pajjiżna. Sintendi, mhux wahdu! Fil-lista twila, insibu lil San Ġuzepp ta' Giuseppe Bonnici, lill-Madonna tar-Rużarju ta' Rokku Buhagiar, lil San Pawl u San Lawrenz ta' Cali, il-Misteri tar-Rużarju ta' Francesco Zahra flimkien ma' għadd ta' kwadri Marjani. Imbagħad hemm ukoll irhamijiet u *stained glass* mill-isbah.

Inhossni konvint li s-sbuhija tal-arti madwarhom ressqet u heġġet lix-Xagħrin bir-rizultat ta' tant vokazzjonijiet u impenn lajk li hija raġuni oħra għala qed nagħti dil-harsa lejn din il-Kollegġjata.

L-għaqdiet huma ferm hajjin. Insemmi l-Azzjoni Kattolika li waslet kmieni hawnhekk. Infatti, nafu li, fi żmien l-Isqof Gonzi, kienu jeżistu l-ewwel gruppi fil-bidu tas-snin tletin tas-seklu l-iehor. Ta' min jinnota l-eżistenza ta' żewġ ċirkoli, jew ċentri, għalkemm wiehed gie trasformat f'ċentru parrokkjali taż-żgħażaġh. Iċ-Ċirkolu preżenti huwa moqdi sew bil-htigijiet kollha u għandu palk ferm attiv.

Nista' nkompli fuq organizzazzjonijiet oħrajn, ta' xejra spiritwali u mhumieħ. Pereżempju, huma hawtelin sew id-dilettanti tal-preseppju u dan mhux biss matul ix-xahar ta' Diċembru. Imma ser nieqaf b'nota li jidhirli li hija pjuttost interessanti. Meta twaqqfu l-*Boy Scouts* f'dan ir-rahal, kienu meqjusin bhala *pro-British*, bhal donnu b'kuntrastr mal-Azzjoni Kattolika li kienet meqjusa li xxaqleb lejn l-Italja. Effett pożittiv li halliet din il-kompetizzjoni (ġieli anki shuna) kien li armaw diversi gruppi mużikali li, iktar tard qabel il-Gwerra, servew bhala ż-żerriegħa għat-twaqqif tal-Banda soda li hemm preżentament u li, b'sodisfazzjon kbir, ngħid li, illum, din hija tax-Xagħrin kollha.





Pitturi famużi

Kitba ta' Vincent Piccinino

Alfred Sisley 1839 – 1899

Alfred Sisley kien pittur Impressjonista tal-pajsaġġi per eċċellenza. Il-pittura tiegħu rari tittratta suġġetti ohrajn u, f'hajja pjuttost qasira, irnexxielu jpittr mad-disa' mitt kwadru. Twieled Pariġi fit-30 t'Ottubru tal-1839 minn familja sinjura Inġliża u, għalkemm ghex hafna minn hajtu fi Franza, Sisley baqa' jżomm in-nazzjonalità Inġliża.

Fl-1857, meta kellu tmintax-il sena, Alfred intbagħat jistudja Londra bil-hsieb li jaqbad karriera fin-negozju ta' missieru. Imma, fl-1861, abbanduna l-istudji, mar lura Pariġi, għamel hbieb ma' Claude Monet u ma' Pierre-Auguste Renoir u bdew ipiṅġu barra fil-berah flimkien, iktar milli fl-istudio. Din kienet xi haġa ġdida għal dak iż-żmien u kienu jagħmluha biex jaqbd u l-effetti tad-dawl b'mod

iktar realistiku. Dan wassal għal kwadri iktar hajjin, iktar kuluriti, iktar vivaċi u iktar miftuha milli l-pubbliku artistiku kien imdorri bih sa dak iż-żmien. Sisley kien l-iktar pittur Impressjonista konsistenti għax baqa' jpiṅġi barra għall-apert u halla lid-dinja artistika pajsaġġ wara pajsaġġ, wiehed isbah mill-iehor.

Fl-1870, faqqgħet il-gwerra bejn Franza u l-Prussja u, bhala riżultat, in-negozju ta' missieru sfaxxa u Alfred Sisley issa htieglu jiddependi fuq il-bejgħ tal-kwadri tiegħu biex ikun jista' jgħix. Infatti, tista' tgħid li għadda l-bqija ta' hajtu fil-faqar għax kien biss wara mewtu li l-kwadri tiegħu kienu apprezzati għal dak li tassew huma u bdew iġibu flus kbar.

Naturalment, minbarra hemel pajsaġġi mpittrin fi Franza, fejn kien jgħix, fost ix-xoghlijiet ta' Sisley, insibu wkoll għadd ta' pitturi tax-xmara *Thames*, l-iktar madwar *Hampton Court*, li huwa għamel fl-1874.



Interessanti ngħidu li l-pittura msejha, *The Lane of Poplars at Moret*, insterqet tliet darbiet mill-mużew ta' Nizza. Darba fl-1978, meta kienet mislufa għall-esebizzjoni f'Marsilja u sabuha ftit jiem wara fil-kanali tad-dranagġ; imbagħad fl-1998, meta l-kuratur tal-mużew kien misjub hati tas-serqa u wehel hames snin habs flimkien maż-żewġ kompliċi tiegħu; u, fl-aħhar, reġgħet insterqet f'Awwissu tas-sena 2007 u nstaghbet kważi sena wara go vann f'Pariġi flimkien ma' tliet kwadri ohra li wkoll kienu misruqin.

Fl-1898, sa fl-aħhar, Alfred Sisley applika għaċ-ċittadinanza Franciża imma t-talba tiegħu kienet rifjutata. Huwa reġa' applika imma, sadakittant, marad u baqa' ċittadin Inġliż sal-aħhar ta' hajtu. Alfred Sisley miet minn kanċer tal-gerżuma fid-29 ta' Jannar tal-1899 meta kien għad kellu biss disgħa u hamsin sena.

Appell

Il-Kunsill Nazzjonali tal-Anzjani jippubblika din ir-rivista, *L-Anzjani Llum*, kull tliet xhur. Din ir-rivista mill-anzjani għall-anzjani u li għandha ċirkolazzjoni ta' 2,500, titqassam ukoll lis-Segretarjat għad-Drittijiet ta' Persuni b'Diżabbiltà u Anzjanità Attiva, il-Kunsilli Lokali kollha, Għaqdiet Affiljati mal-Kunsill, id-Djar tal-Anzjani kollha, (tal-Gvern, tal-Privat u tal-Knisja), kif ukoll għadd ta' anzjani abbonati.

Permezz ta' din ir-rivista li hija ta' interess u ta' tagħrif siewi għall-anzjani, ahna ninkoraġġixxu lill-anzjani kollha biex ikunu dejjem aktar attivi, kemm fizikament kif ukoll mentalment.

Għaldaqstant, napprezzaw hafna jekk tagħtuna donazzjoni biex ingibulkom messaġġ promozzjonali f'din ir-rivista halli l-iskop fejjiedi tal-Kunsill ikun jista' jkompli jintlahaq.

Għal aktar tagħrif fuq il-Kunsill wiehed jista' jidhol fil-Website - www.kna.org.mt, fejn issibu aktar rivisti li harġu fil-passat u informazzjonijiet utili għalikom.

Grazzi bil-quddiem